

## ಮನೋಬೋಧಃ

{|| ಮನೋಬೋಧಃ ||}

|| ಶ್ರೀ ರಾಮ ||

ಮನೋಬೋಧಃ

ಶ್ರೀರಾಮದಾಸಾನುದಾಸಃ

ಗಣೇಶೋಸ್ತಿ ಯಃ ಪಠ್ಯಣೈಶ್ವರ್ಯಯುಕ್ತಃ

ತಥಾ ಶಾರದಾ ಯಾ ಚತುರ್ವಾಕ್ಸ್ವರೂಪಾ |

ಪ್ರಣಮ್ಯಾಥ ತೌ ಸೃಷ್ಟಿನಿರ್ಮಾಣಮೂಲಂ

ಅನಂತಂ ಹಿತಂ ರಾಮಮಾರ್ಗಂ ಪ್ರವಕ್ಷ್ಯೇ || ೧ ||

ಮನೋ ರಾಮಭಕ್ತೇಃ ಪಥಾ ಯಾಸ್ಯಸಿ ತ್ವಂ

ತದಾ ಶ್ರೀಹರಿಂ ಪ್ರಾಪ್ಸ್ಯಸೇ ತಂ ಸ್ವಭಾವಾತ್ |

ಜನೈರ್ನಿರ್ದಿತಂ ಯತ್ ತ್ವಯಾ ತನ್ನ ಕಾರ್ಯಂ

ನರೈಃ ಶ್ಲಾಘಿತಂ ಕರ್ಮ ಯತ್ನೇನ ಸೇವ್ಯಮ್ || ೨ ||

ಪ್ರಭಾತೇ ತು ಯಶ್ಚಿಂತಯೇದ್ ರಾಮಚಂದ್ರಂ

ತತಃ ಕೀರ್ತಯೇತ್ ತದ್ಗುಣಾಂಶ್ಚಾರುವಾಚಾ |

ಸದಾಚಾರಮೇನಂ ತ್ಯಜೇನ್ನೈಕಚಿತ್ತೋ

ಜಗತ್ಯಾಂ ಸ ಏವಾತಿಧನ್ಯತ್ವಮೇತಿ || ೩ ||

ಮನೋ ವಾಸನಾಂ ದುಃಖದಾಂ ಸಂತೃಜಾಶು

ಮನಃ ಸರ್ವದಾ ಪಾಪಬುದ್ಧಿಂ ಜಹೀಹಿ |

ಮನೋ ಮಾ ತ್ಯಜಾಜ್ಞಾನತೋ ಧರ್ಮಮಾರ್ಗಂ

ಮನಸ್ತಿಷ್ಠ ಸತ್ಸಾರಭೂತೇ ವಿಚಾರೇ || ೪ ||

ಮನಃ ಪಾಪಕರ್ಮಾದರಸ್ತಾಽಜ್ಯ ಏವ  
ಮನಃ ಸತ್ಯಸಂಕಲ್ಪ ಏವಾನುಸೇವ್ಯಃ |  
ಮನಃ ಕಲ್ಪನಾಂ ಮುಞ್ಚ ಶಬ್ದಾದಿಕಾನಾಂ  
ವಿಕಾರಾಶ್ರಯೇಣೇಹ ಧಿಗ್ ಧಿಕ್ತ್ವ ಮೇತಿ || ೫ ||

ಮನೋ ಮಾಸ್ತು ತೇ ಕ್ಲೇಶದಃ ಕ್ರೋಧಲೇಶೋ  
ಮನೋ ಮಾಸ್ತು ಕಾಮೋ ವಿಕಾರಸ್ಯ ಮೂಲಮ್ |  
ಮನೋ ಮಾ ಮದಂ ದುಷ್ಟಮಜ್ಞೇಕುರು ತ್ವಂ  
ಮನೋ ಮಾಸ್ತು ತೇ ಮತ್ಸರೋ ಮಾ ಚ ದಂಭಃ || ೬ ||

ಮನೋ ಧಾರ್ಯಮಾರ್ಯೇಷು ಮಾರ್ಗೇಷು ಧೈರ್ಯಂ  
ಮನೋ ಹೀನಪುಂಸೋ ವಚಃ ಕ್ವಾಮ್ಯಮೇವ |  
ಮನೋಜ್ಞೈಸ್ತ್ವಯಾ ಶೀತಲೈರ್ವಾಕ್ತ್ಯ ಬಂಧೈಃ  
ಮನಃ ಸರ್ವದಾ ಸಜ್ಜನಾಸ್ತೋಷಣೀಯಾಃ || ೭ ||

ಮನೋ ದೇಹಪಾತೇಽಪಿ ಕೀರ್ತಿಃ ಸ್ಥಿರಾ ಸ್ಯಾದ್  
ಯಯಾ ತಾಂ ಕ್ರಿಯಾಂ ಸರ್ವದೇವಾಽರಭಸ್ಯ |  
ಮನಶ್ಚಾನ್ದನಂ ಸದ್ಗುಣಂ ಸಮ್ಪ್ರ ಗುಹ್ಯ  
ತ್ವಯಾ ಸರ್ವಥಾ ಸಜ್ಜನಾಃ ಪ್ರೀಣನೀಯಾಃ || ೮ ||

ಮನಃ ಪಾರಕೀಯಂ ವನಂ ಮಾ ಚಿನು ತ್ವಮ್  
ಅತಿಸ್ವಾರ್ಥಧೀಃ ಶಿಷ್ಯತೇಽತ್ರಾತಿಪಾಪಾ |  
ಸದಾ ಪಾಪಜನ್ಯಂ ಫಲಂ ಭೋಗ್ಯಮೇವ  
ಯದಾ ನೇಪ್ಸಿತಾಽಪ್ತಿಸ್ತದಾ ದುಃಖಮೇವ || ೯ ||

ಮನೋ ರಾಮಚಂದ್ರೇ ಸದಾ ಪ್ರೀತಿರಸ್ತು

ಬಲಾದ್ ಹೃದ್ಗತಂ ದುಃಖಜಾಲಂ ನಿವಾರ್ಯಮ್ |  
ತ್ವಯಾ ದೇಹದುಃಖಂ ಸುಖತ್ವೇನ ಮಾನ್ಯಂ  
ರಮಸ್ತ್ವಾತ್ಮರೂಪೇ ವಿಚಾರೇಣ ನಿತ್ಯಮ್ || ೧೦ ||

ಸಮಸ್ತೈಃ ಸುಖೈಃ ಸಂಯುತಃ ಕೋಽಸ್ತಿ ಲೋಕೇ  
ಮನಃ ಸದ್ವಿಚಾರೈಃ ಶನೈರ್ನಿಶ್ಚಿನುತ್ವಮ್ |  
ಮನೋ ಯತ್ ತ್ವಯಾ ಸಂಚಿತಂ ಕರ್ಮ ಪೂರ್ವಂ  
ತದೇವೇಹ ಭೋಗ್ಯಂ ಶುಭಂ ವಾಽಶುಭಂ ವಾ || ೧೧ ||

ಮನೋ ಮಾಽಂತರಂ ದುಃಖಜಾಲಸ್ಯ ದೇಹೇ  
ಮನಃ ಸರ್ವಥಾ ಶೋಕಚಿಂತೇ ವಿಸರ್ಜ |  
ತತೋ ದೇಹಬುದ್ಧಿಂ ವಿವೇಕಾದ್ವಿಹಾಯ  
ವಿದೇಹಸ್ಥಿತೌ ಮುಕ್ತಿಭಾಗ್ ಸಂರಮಸ್ವ || ೧೨ ||

ಮನೋ ಬ್ರೂಹಿ ತತ್ ಚೇತ್ ಶ್ರುತಂ ರಾವಣಸ್ಯ  
ಕ್ಷಣೇನೈವ ರಾಜ್ಯಂ ಸಮಸ್ತಂ ವಿನಿಷ್ಠಮ್ |  
ತ್ಯಜಾತೋಽಶುಭಾಂ ವಾಸನಂ ದುಃಖದಾತ್ರಿಂ  
ಬಲೇನೈತಿ ಕಾಲೋ ಹರಾತ್ ಪೃಷ್ಠಲಗ್ನಃ || ೧೩ ||

ಮನೋ ದೇಹ ಏಷೋಽತಿಪುಣ್ಯೇನ ಲಬ್ಧಃ  
ಕೃತಾಂತೇನ ನೀತಃ ಸ ಏವಾಂತಕಾಲೇ |  
ಮಹಾನ್ತೋಽಪಿ ವೈ ಮೃತ್ಯುಮಾರ್ಗೇಣ ಯಾತಾ  
ಅಸಂಖ್ಯೇಯ-ಜೀವಾ ಜನಿಂ ಪ್ರಾಪ್ಯ ನಷ್ಟಾಃ || ೧೪ ||

ಮನಃ ಪಶ್ಯ ಯೇ ಸಂಸ್ಥಿತಾ ಮೃತ್ಯುಭೂಮೌ  
ವದಂತ್ಯಾ ಮೃತಿಂ ತೇಽಹಮೇವಾಹಮಿತ್ಥಮ್ |

ಚಿರಂ ಜೀವಿತಂ ಮಾನಯನ್ತಾ ತ್ಮನೋಽಜ್ಞಾಃ  
ಕ್ಷಣಾತ್ ತೇ ಪರಿತ್ಯಜ್ಯ ಸರ್ವಂ ಪ್ರಯಾಂತಿ || ೧೫ ||

ಮೃತಂ ಬನ್ಧುಮಾಲೋಕ್ಯ ಶೋಚತ್ಯಪಾರ್ಥಃ  
ಕ್ಷಣಾತ್ ಸೋಽಪಿ ಮೃತ್ಯೋಃ ಪಥಾ ಸಮ್ಪ್ರಯಾತಿ |  
ಯತೋಽಜ್ಞಸ್ಯ ನೋ ಯಾತಿ ಲೋಭಃ ಪ್ರಶಾಂತಿಂ  
ತತೋಽಸೌ ಪುನರ್ದೇಹಯೋಗಂ ಪ್ರಯಾತಿ || ೧೬ ||

ಜನೋ ಮೂಢಭಾವೇನ ಶೋಚತ್ಯಪಾರ್ಥಂ  
ಕ್ಷಣೇನೈವ ಭಾವ್ಯಂ ಭವತ್ಯೇವ ನಿತ್ಯಮ್ |  
ಭವೇತ್ ಕರ್ಮಣಾ ಸ್ವೇನ ಪುತ್ರಾದಿಯೋಗೋ  
ವೃಥಾ ವಿದ್ಯತೇ ತದ್ವಿಯೋಗೇಽಲ್ಪಬುದ್ಧಿಃ || ೧೭ ||

ಮನೋ ಧಾರಯಾಶಾಂ ಸದಾ ರಾಘವಸ್ಯ  
ತತೋಽನ್ಯಂ ನರಂ ನೈವ ಸಂಕೀರ್ತಯ ತ್ವಮ್ |  
ಪುರಾಣಾನಿ ವೇದಾಶ್ಚ ಯಂ ವರ್ಣಯಂತಿ  
ನರಃ ಶ್ಲಾಘ್ಯತಾಮೇತಿ ತದ್ವರ್ಣನೇನ || ೧೮ ||

ಮನೋ ಮಾ ಕದಾಪಿ ತ್ಯಜ ಬ್ರಹ್ಮಸತ್ಯಂ  
ಮನೋಽಸನ್ಮತಿಂ ಮಾ ಕೃಥಾಃ ಸರ್ವಥೈವ |  
ಮನೋ ಬ್ರೂಹಿ ಸತ್ಯಂ ಸದಾ ಸದ್ವಿಚೋಭಿಃ  
ಮನೋಽಸತ್ ತ್ಯಜ ಪ್ರಾಜ್ಞ ಮಿಥ್ಯೇತಿ ಮತ್ವಾ || ೧೯ ||

ಅತೀವ ಶ್ರಮೋ ಜಾಯತೇ ಮಾತೃಗರ್ಭೇ  
ಮನಸ್ತನ್ನ ಕಾರ್ಯಂ ಯತೋ ದುಃಖಭಾಕ್ ಸ್ಯಾತ್ |  
ಶಿಶುಃ ಪಚ್ಯತೇ ಜಾರರೇ ವಹ್ನಿಕುಣ್ಢೇ

ತದಾಽಧಃಶಿರಾಶ್ಚೋರ್ಧ್ವಪಾತ್ ಚಾತಿವಿನ್ನಃ || ೨೦ ||

ಮನೋ ಜನ್ಮ-ಮೃತ್ಯು-ಪ್ರದಾಂ ದುಃಖದಾತ್ರಿಂ  
ಧನಾಽಽಪ್ತ-ಪ್ರಿಯಾ-ಕಾಮನಾಂ ಸಂತ್ಯಜಾಶು |  
ಯತೋ ಯತನಾ ಗರ್ಭವಾಸೇಽಸ್ತೃಸಹ್ಯಾ  
ತತೋ ರಾಘವೇ ಪ್ರೀತಿಯೋಗಂ ಕುರುಷ್ವ || ೨೧ ||

ಮನೋ ಮೇ ಹಿತಂ ಕಾರ್ಯಮೇತತ್ ತ್ವಯಾಽದ್ಯ  
ಸದಾ ರಾಮಪಾದೌ ಪ್ರಯತ್ನೇನ ಸೇವ್ಯಾ |  
ಪ್ರಭುವಾಯುಪುತ್ರಸ್ಯ ಯಃ ಖ್ಯಾತಕೀರ್ತಿಃ  
ಜನಾನುದ್ಧರೇತ್ ಸ ತ್ರಿಲೋಕಾಧಿನಾಥಃ || ೨೨ ||

ಮನೋ ರಾಮನಾಮ್ನಸ್ತ್ವಯಾಽನ್ಯನ್ನ ವಾಚ್ಯಂ  
ವೃಥಾ ವಾಕ್ಯ ಬನ್ಧಾತ್ ಸುಖಂ ನೈತಿ ಕಶ್ಚಿತ್ |  
ಕ್ಷಣೇನಾಯುರಗ್ರೇ ಹರತ್ಯೇವ ಕಾಲಃ  
ಶರೀರಾವಸಾನೇಽಥ ಕೋ ಮೋಚಯೇತ್ ತ್ವಾಮ್ || ೨೩ ||

ವಿನಾ ರಾಮಸೇವಾಂ ಶ್ರಮೋ ವ್ಯರ್ಥ ಏವ  
ಜನಸ್ಯ ಪ್ರಲಾಪೋ ಯಥಾ ನಿದ್ರಿತಸ್ಯ |  
ಅತೋ ಬ್ರೂಹಿ ವಾಚಾ ಹರೇರ್ನಾಮ ನಿತ್ಯಂ  
ಅಹಂತಾಂ ಮಹಾಪಾಪಿನೀ ಸಂಹರಾಶು || ೨೪ ||

ಮನಸ್ತೇ ಮದುಕ್ತಿರ್ಹಿ ತೈವೇತಿ ಮಾನ್ಯಾ  
ನ ಚೇದ್ ರಾಮ-ಪಾದಾಬ್ಜ-ಲಬ್ಧಿಃ ಕುತಸ್ತೇ |  
ಸುಖಾಪ್ತಿ-ಕ್ಷಣೇ ಜಾಯತೇ ಸೌಖ್ಯಮೇವ  
ತತಃ ಸರ್ವನಾಶಃ ಸ್ಥಿರಂ ನೈವ ಕಿಂಚಿತ್ || ೨೫ ||

ಕೃತಃ ಕೇನಚಿದ್ ದೇಹ-ರಕ್ಷಾ-ಪ್ರಯತ್ನಃ  
ಸ ದೇಹಃ ಕ್ಷಣೇನೈವ ಕಾಲೇನ ನೀತಃ |  
ಅತಸ್ತ್ವಂ ಮನೋ ರಾಮಚಂದ್ರಂ ಭಜಸ್ವ  
ಪ್ರಮುಷ್ಣಾಂತರಾತ್ ಸರ್ವಚಿಂತಾಂ ಭವಸ್ಯ || ೨೬ ||

ಭವಸ್ಯಾಸ್ಯ ಭೀತ್ಯಾ ಮನಃ ಕಿಂ ಬಿಭೇಷಿ  
ಜಹೀಮಾಂ ಧಿಯಂ ಧೈರ್ಯಮೇವಾವಲಂಬ್ಯ |  
ಪ್ರಭೌ ರಕ್ಷಕೇ ರಾಮಚಂದ್ರೇ ಶಿರಃಸ್ಥೇ  
ಭಯಂ ಕಿಂ ನು ತೇ ದಣ್ಡಹಸ್ತಾತ್ ಕೃತಾಂತಾತ್ || ೨೭ ||

ಮನೋ ದೀನನಾಥಂ ಪ್ರಭುಂ ಚಾಪಪಾಣಿಂ  
ವಿಲೋಕ್ಯಾಗ್ರತಃ ಕಮ್ಪತೇ ಕಾಲ ಏಷಃ |  
ಜನೈರ್ಮದ್ವಚಃ ಸತ್ಯಮೇವೇತಿ ಮಾನ್ಯಂ  
ಸ ನೋಪೇಕ್ಷತೇ ರಾಮಚಂದ್ರಃ ಸ್ವಭಕ್ತಮ್ || ೨೮ ||

ವ್ರತಂ ರಾಮಚಂದ್ರಸ್ಯ ತು ಖ್ಯಾತಮೇತತ್  
ಸ್ವಭಕ್ತದ್ವಿಷೋ ಮಸ್ತಕಂ ತಾಡ್ಯಮೇವ |  
ಪುರೀ ಯೇನ ನೀತಾ ಕ್ಷಣಾದ್ ದೇವಲೋಕಂ  
ಸ ನೋಪೇಕ್ಷತೇ ರಾಮಚಂದ್ರಃ ಸ್ವಭಕ್ತಮ್ || ೨೯ ||

ಪ್ರಭೋಃ ಸೇವಕಂ ಲೋಕಯೇತ್ ಕ್ಷೂರದೃಷ್ಟ್ಯಾ  
ಸ ಈದೃಗುಗ್ವಿಧಃ ಕೋಽಸ್ತಿ ಭೂಮ್ಯಾಮಬುದ್ಧಿಃ |  
ತ್ರಿಲೋಕ್ಯಾಂ ಜನಾ ಯದ್ಯಶೋ ವರ್ಣಯಂತಿ  
ಸ ನೋಪೇಕ್ಷತೇ ರಾಮಚಂದ್ರಃ ಸ್ವಭಕ್ತಮ್ || ೩೦ ||

ಮಹಾ ಸಂಕಟಾನ್ಮೋಚಿತಾ ಯೇನ ದೇವಾಃ

ಬಲೇನ ಪ್ರತಾಪೈರ್ಗುಣೈರ್ಯೋ ವರಿಷ್ಠಃ |  
ಸ್ಮರತ್ಯಮ್ಬಿಕಾ ಶೂಲಪಾಣಿಸ್ತಥಾ ಯಂ  
ಸ ನೋಪೇಕ್ಷತೇ ರಾಮಚಂದ್ರಃ ಸ್ವಭಕ್ತಮ್ || ೩೧ ||

ಅಹಲ್ಯಾ ಶಿಲೀಭೂತದೇಹಾಽಪಿ ಯೇನ  
ಕೃತಾ ಪಾದಸಂಸ್ಪರ್ಶತೋಽತಿವ ಪೂತಾ |  
ಶ್ರುತಿಯದ್ಯಶೋವಣನೇ ಮೌನಮಾಪ  
ಸ ನೋಪೇಕ್ಷತೇ ರಾಮಚಂದ್ರಃ ಸ್ವಭಕ್ತಮ್ || ೩೨ ||

ಮನಶ್ಚಂದ್ರ-ಸೂರ್ಯಕ್ಷಮೇರ್ವಾದಿಕಂ ತು  
ವಸತ್ಯಜ್ಜಸಾ ಯತ್ಸ್ವರೂಪೇ ಸಮಸ್ತಮ್ |  
ಚಿರಂಜೀವತಾಂ ಯೇನ ನೀತೌ ಸ್ವದಾಸೌ  
ಸ ನೋಪೇಕ್ಷತೇ ರಾಮಚಂದ್ರಃ ಸ್ವಭಕ್ತಮ್ || ೩೩ ||

ಉಪೇಕ್ಷಾ ನ ಕಸ್ಯಾಪಿ ಯಸ್ಯ ಸ್ವರೂಪೇ  
ಇತಿ ಪ್ರತ್ಯಯೋ ನಾಸ್ತಿ ಮೂಢಸ್ಯ ಚಿತ್ತೇ |  
ಪುರಾಣಾನಿ ಯಂ ವಿಶ್ವಪಾಲಂ ವದಂತಿ  
ಸ ನೋಪೇಕ್ಷತೇ ರಾಮಚಂದ್ರಃ ಸ್ವಭಕ್ತಮ್ || ೩೪ ||

ಹೃದಿ ಸ್ವೇ ಸ್ಥಿತೋ ಯಾದೃಶೋ ಯಸ್ಯ ಭಾವೋ  
ವಸತ್ಯಜ್ಜಸಾ ತಾದೃಶಸ್ತತ್ರ ದೇವಃ |  
ಅನನ್ಯಸ್ಯ ಯೋ ರಕ್ಷಕಶ್ಚಾಪಪಾಣಿಃ  
ಸ ನೋಪೇಕ್ಷತೇ ರಾಮಚಂದ್ರಃ ಸ್ವಭಕ್ತಮ್ || ೩೫ ||

ಹರಿಃ ಪ್ರಾಣಿನಾಂ ಸಂನಿಧೌ ಸರ್ವದಾಽಽಸ್ತೇ  
ಕೃಪಾಲುಃ ಸ್ವಭಕ್ತಸ್ಯ ಧೈರ್ಯಂ ವಿಲೋಕ್ಯ |

ಸುಖಾನಂದ-ಕೈವಲ್ಯ-ದಾತಾಽಸ್ತಿ ಯೋ ವೈ  
ಸ ನೋಪೇಕ್ಷತೇ ರಾಮಚಂದ್ರಃ ಸ್ವಭಕ್ತಮ್ || ೩೬ ||

ಯಥಾ ಭಾಸ್ಯರಶ್ಚಕ್ರವಾಕಸ್ಯ ಗೋಪ್ತಾ  
ತಥಾ ಸಂಕಟೇಽಸ್ತಿ ಪ್ರಭುಃ ಸೇವಕಸ್ಯ |  
ಹರೇರ್ಭಕ್ತಿಮಾಹಾತ್ಮ್ಯಮುದ್ಗೀಯತೇ ಜ್ಞೈಃ  
ಸ ನೋಪೇಕ್ಷತೇ ರಾಮಚಂದ್ರಃ ಸ್ವಭಕ್ತಮ್ || ೩೭ ||

ಮನಃ ಪ್ರಾರ್ಥನಾಂ ರೇ ಶೃಣು ತ್ವಂ ಮಮೈಕಾಂ  
ರಘೂತ್ತಂಸರೂಪಂ ಪ್ರಪಶ್ಯಾಚಲಸ್ತಮ್ |  
ಇದಂ ಮದ್ವಚಸ್ತೇ ನ ಹೇಯಂ ಕದಾಪಿ  
ಮನೋ ರಾಘವೇ ತ್ವಂ ನಿವಾಸಂ ಕುರುಷ್ವ || ೩೮ ||

ಪುರಾಣಾನಿ ವೇದಾಶ್ಚ ಯಂ ವರ್ಣಯಂತಿ  
ಸಮಾಧಾನತಾ ಸ್ಯಾತ್ ಸದಾ ಯಸ್ಯ ಸಜ್ಞಾತ್ |  
ಸಮರ್ಪ್ಯಾಶು ತಸ್ಮಿನ್ ನಿಜಂ ಚಿಹ್ನಾಲತೈಃ  
ಮನೋ ರಾಘವೇ ಸಂನಿವಾಸಂ ಕುರುಷ್ವ || ೩೯ ||

ಮನಃ ಪ್ರಾಪ್ಯತೇ ವೈ ಸುಖಂ ಯತ್ರ ಸರ್ವಮ್  
ಅತೀವಾದರೇಣೇಹ ತಲ್ಲಕ್ಷಿತವ್ಯಮ್ |  
ವಿವೇಕೇನ ದುಷ್ಕಲ್ಪನಾಂ ಸಂನಿವಾರ್ಯ  
ಮನೋ ರಾಘವೇ ಸಂನಿವಾಸಂ ಕುರುಷ್ವ || ೪೦ ||

ಸದೈವಾಟನೇ ನೋ ಸುಖಂಕಿಂಚಿದಸ್ತಿ  
ಶ್ರಮೋ ಜಾಯತೇ ನೋ ಹಿತಂ ಕಿಂಚಿದೇವ |  
ವಿವೇಕೇನ ಲಬ್ಧ್ವಾ ಘನಾನಂದ-ಬೋಧಂ



ಮನೋ ರಾಘವೇ ಸಂನಿವಾಸಂ ಕುರುಷ್ವ ॥ ೪೧ ॥

ಅಲಂ ವಿಸ್ತರೇಣ ಬ್ರವೀಮ್ಯೇಕಮೇವ  
ಮನೋ ರಾಘವಂ ತ್ವಂ ಸ್ವಕೀಯಂ ಕುರುಷ್ವ ।  
ತದೀಯಂ ವ್ರತಂ ದೀನನಾಥೇತಿ ಶ್ರುತ್ವಾ  
ಮನಃ ಸಜ್ಜನ ಸ್ವಸ್ವರೂಪೇ ವಸ ತ್ವಮ್ ॥ ೪೨ ॥

ಮನಃ ಸದ್ವಚೋ ಮೇ ತ್ವಯಾ ಗ್ರಾಹ್ಯಮೇಕಂ  
ಹಿತಂ ಕಾರ್ಯಮೇವಾತ್ಮನಃ ಸರ್ವಥೇತಿ ।  
ಕದಾಪ್ಯೇಹ ರಾಮೇತರಂ ನೈವ ವಾಚ್ಯಂ  
ಸದಾಽಽತ್ಮಸ್ವರೂಪಂ ನಿಧಿಧ್ಯಾಸನೀಯಮ್ ॥ ೪೩ ॥

ಮನೋ ಮೂಢಸಂಜ್ಞೇ ತು ಮೌನಂ ವಿಧೇಯಂ  
ಕಥಾಸ್ವಾದರೋ ರಾಘವಸ್ಯೈವ ಕಾರ್ಯಃ ।  
ನ ರಾಮೋ ಗೃಹೇ ಯತ್ರ ಸಂತ್ಯಜ್ಯ ತತ್ತು  
ಸುಖಾರ್ಥೇ ಸದಾಽರಣ್ಯವಾಸೋ ವಿಧೇಯಃ ॥ ೪೪ ॥

ಸಮಾಧಾನಭಜ್ಞೋ ಭವೇದ್ಯಸ್ಯ ಸಜ್ಞಾತ್  
ಅಹಂತಾ ತಥಾಽಽಕಸ್ಮಿಕೇ ಸ್ಯಾತ್ಸ್ವದೇಹೇ ।  
ಮತೀರ್ಯಸ್ಯ ಸಜ್ಞಾತ್ ತ್ಯಜೇದ್ರಾಮಚಂದ್ರಂ  
ತದೀಯೇನ ಸಂಜ್ಞೇನ ಪುಂಸಾಂ ಸುಖಂ ಕಿಮ್ ॥ ೪೫ ॥

ಮನೋ ಯಾ ಗತಾ ರಾಮಹೀನಾ ಸ್ವವೇಲಾ  
ತದಾಯುಸ್ತ್ವಯಾ ನಾಶಿತಂ ಬುದ್ಧಿಜಾಡ್ಯಾತ್ ।  
ಶ್ರಮೋ ರಾಮಸೇವಾಂ ವಿನಾ ಜೀವಿತಂ ಯತ್  
ಸ ದಕ್ಷೋಽತ್ರ ಯೋ ರಾಮಸೇವೀ ಸದೈವ ॥ ೪೬ ॥

ಹೃದಾ ಚಿತ್ತಯನ್ ಲೋಚನಾಭ್ಯಾಂ ಪ್ರಪಶ್ಯನ್  
ಹರಿಂ ಭಕ್ತಿಯುಕ್ತೋ ಯ ಆಸ್ತೇ ಬುಧೋಽಪಿ ।  
ಗುಣಪ್ರೀತಿಯುಕ್ತಶ್ಚರೇತ್ ಸಾಧನಂ ಯಃ  
ಸ ಧನ್ಯೋಽಸ್ತಿ ದಾಸೋಽತ್ರ ಸರ್ವೋತ್ತಮಸ್ಯ ॥ ೪೭ ॥

ಸದಾ ದೇವಕಾರ್ಯೇ ಸ್ವದೇಹಂ ಯುನಕ್ತಿ  
ಸದಾ ಯಸ್ಯ ವಾಗ್ ವಕ್ತಿ ಸದ್-ರಾಮನಾಮ ।  
ವರಿಷ್ಠೇ ಸ್ವಧರ್ಮೇ ಸ್ಥಿತಿಯಸ್ಯ ನಿತ್ಯಂ  
ಸ ಧನ್ಯೋಽಸ್ತಿ ದಾಸೋಽತ್ರ ಸರ್ವೋತ್ತಮಸ್ಯ ॥ ೪೮ ॥

ಸದಾ ವಕ್ತಿ ಯದ್ ಯಾತಿ ಮಾರ್ಗೇಣ ತೇನ  
ಪ್ರಪಶ್ಯತ್ಯನೇಕೇಷು ತೋ ದೇವಮೇಕಮ್ ।  
ಭ್ರಮಸ್ಯ ಕ್ಷಯಾದ್ ಯೋ ಭಜೇದ್ವಾಸುದೇವಂ  
ಸ ಧನ್ಯೋಽಸ್ತಿ ದಾಸೋಽತ್ರ ಸರ್ವೋತ್ತಮಸ್ಯ ॥ ೪೯ ॥

ವಿಕಾರಾ ನ ಕಾಮಾದಯೋ ಯಸ್ಯ ಚಿತ್ತೇ  
ತಪಸ್ವೀ ವಿರಾಗೀ ಸ್ವಯಂ ಬ್ರಹ್ಮಚಾರೀ ।  
ಸದಾ ಶಾಂತಚಿತ್ತಸ್ತಮೋಲೇಶಹೀನಃ  
ಸ ಧನ್ಯೋಽಸ್ತಿ ದಾಸೋಽತ್ರ ಸರ್ವೋತ್ತಮಸ್ಯ ॥ ೫೦ ॥

ಮದೋ ಮತ್ಸರಃ ಸ್ವಾರ್ಥಬುದ್ಧಿರ್ನಿರಸ್ತಾಃ  
ಪ್ರಪಿಶ್ನೋದ್ಭವೋ ಯಸ್ಯ ಚಿತ್ತೇ ನ ಖೇದಃ ।  
ಸದಾ ವಕ್ತಿ ಯಃ ಸೂನ್ಯತಾಮೇವ ವಾಚಂ  
ಸ ಧನ್ಯೋಽಸ್ತಿ ದಾಸೋಽತ್ರ ಸರ್ವೋತ್ತಮಸ್ಯ ॥ ೫೧ ॥

ಕ್ರಮೇತ್ ತತ್ತ್ವ ಚಿಂತಾನುವಾದೇನ ಕಾಲಂ

ಪ್ರಲಿಪ್ತೋ ನ ದೋಷೇಣ ದಮ್ಭಾದಿಕೇನ ।  
ಕರೋತ್ಯುತ್ತಮೈಃ ಪ್ರತ್ಯಹಂ ಬ್ರಹ್ಮವಾದಂ  
ಸ ಧನ್ಯೋಽಸ್ತಿ ದಾಸೋಽತ್ರ ಸರ್ವೋತ್ತಮಸ್ಯ ॥ ೫೨ ॥

ಸದೈವಾರ್ಜವೀ ಸರ್ವಲೋಕಪ್ರಿಯೋ ಯಃ  
ಸದಾ ಸರ್ವದಾ ಸತ್ಯವಾದೀ ವಿವೇಕೀ ।  
ವಚೋ ಭಾಷತೇ ನೋಽನ್ಯತಂ ನೋ ಕದಾಚಿತ್  
ಸ ಧನ್ಯೋಽಸ್ತಿ ದಾಸೋಽತ್ರ ಸರ್ವೋತ್ತಮಸ್ಯ ॥ ೫೩ ॥

ಸದಾಽರಣ್ಯಸಂಸ್ಥೋ ಭವೇದ್ ಯೋ ಯುವಾಽಪಿ  
ವಿಕಲ್ಪಸ್ಯ ಚಿತ್ತೇ ಮಲೋ ನೈವ ಯಸ್ಯ ।  
ದೃಢಃ ಪ್ರತ್ಯಯೋ ಯಸ್ಯ ಚಿತ್ತಾನ್ನ ಯಾತಿ  
ಸ ಧನ್ಯೋಽಸ್ತಿ ದಾಸೋಽತ್ರ ಸರ್ವೋತ್ತಮಸ್ಯ ॥ ೫೪ ॥

ದುರಾಶಾ ಗತಾ ಯಸ್ಯ ಚಿತ್ತಾತ್ ಸಮೂಲಾ  
ಪ್ರವೃದ್ಧಾ ಹರಿ-ಪ್ರೇಮರೂಪಾ ಸುತೃಷ್ಟಾ ।  
ಋಣೀ ದೇವದೇವಃ ಕೃತೋ ಯೇನ ಭಕ್ತ್ಯಾ  
ಸ ಧನ್ಯೋಽಸ್ತಿ ದಾಸೋಽತ್ರ ಸರ್ವೋತ್ತಮಸ್ಯ ॥ ೫೫ ॥

ದಯಾಲುಃ ಕೃಪಾಲುಶ್ಚ ಯಃ ಕೋಮಲಾನ್ತೋ  
ಜನೇ ಸ್ನೇಹಯುಕ್ತಶ್ಚ ಯೋ ದಾಸ-ಪಾಲಃ ।  
ಮನೋ ಯಸ್ಯ ನ ಕ್ರೋಧ-ಸಂತಾಪ-ಯುಕ್ತಂ  
ಸ ಧನ್ಯೋಽಸ್ತಿ ದಾಸೋಽತ್ರ ಸರ್ವೋತ್ತಮಸ್ಯ ॥ ೫೬ ॥

ಹರೇರ್ನಾಮ-ಸಂಕೀರ್ತನೋಪಾಸನಾಭ್ಯಾಂ  
ಜನೋ ಧನ್ಯತಾಂ ಏತ್ಯಜಸ್ತಂ ಜಗತ್ಯಾಮ್ ।

ಉದಾಸೀನತಾ ಸಾ ಪದಾರ್ಥೇಷು ಸಾರಂ  
ತಯಾ ಸರ್ವದಾ ಚಿತ್ತವೃತ್ತೇಃ ಪ್ರಶಾಂತಿಃ || ೫೭ ||

ಮನೋ ಮಾಸ್ತು ಶಬ್ದಾದಿಷು ಪ್ರೀತಿಯೋಗಃ  
ಪದಾರ್ಥೇಷು ಕಾಮೋ ಭವೇತ್ ಪೂರ್ವಪಾಪೈಃ |  
ಸುನಿಷ್ಕಾಮ-ಭಕ್ತ್ಯಾ ಪ್ರಭುಶ್ಚಿಂತನೀಯೋ  
ವಿಕಲ್ಪಸ್ಯ ಲೇಶೋಽಪಿ ತುರ್ಣಂ ಪ್ರಹೇಯಃ || ೫೮ ||

ಜನಃ ಕಲ್ಪನಾಂ ಕಲ್ಪಯನ್ ಕೋಟಿಕಲ್ಪಂ  
ಸಮಭ್ಯೇತಿ ರಾಮಂ ಪ್ರಭುಂ ನೈವ ನೈವ |  
ಧೃತಶ್ಚೇತಸಾ ಯೇನ ಕಾಮೋ ನ ರಾಮಃ  
ಕುತಸ್ತಸ್ಯ ರಾಮೇ ತು ಸುಪ್ರೀತಿಯೋಗಃ || ೫೯ ||

ಮನೋ ರಾಮಚಂದ್ರೋ ನಿಧಿಃ ಕಾಮಧೇನುಃ  
ಸುರದ್ರುಮಃ ಕಿಂಶಿಂತಿತಾರ್ಥಪ್ರದಶ್ಚ |  
ಪ್ರಭಾವಾದ್ ಹಿ ಯಸ್ಯೈವ ಸರ್ವಸ್ಯ ಸತ್ತಾ  
ನ ತತ್ಪುಲ್ಕತಾಮೇತಿ ಕಶ್ಚಿದ್ ಜಗತ್ಯಾಮ್ || ೬೦ ||

ಸಮಾಶ್ರಿತ್ಯ ಕಲ್ಪದ್ರುಮಂ ದುಃಖಿತೋ ಯಃ  
ಸದಾ ತಸ್ಯ ಚಿತ್ತೇ ವಸತ್ಯೇವ ದುಃಖಮ್ |  
ಸಮಂ ಸಜ್ಜನೈರ್ಯೋ ವಿವಾದಂ ಕರೋತಿ  
ತತೋ ಯಾತಿ ಸಂತಾಪಮನ್ತರ್ಮಹಾಂತಮ್ || ೬೧ ||

ಭವದ್ವೈ ನಿಧಿಧ್ಯಾಸ-ಭಜೋಽಪಿ ತಸ್ಯ  
ಬಲಾದುದ್ಭವೇತ್ ಶೋಕ-ಸಂತಾಪ-ವೃತ್ತಿಃ |  
ಸುಖಾನಂದ-ನಾಶೋ ಭವೇದ್ ಭೇದಬುದ್ಧ್ಯಾ

ಮನೋನಿಶ್ಚಯೋ ಲುಪ್ತತೇ ಹನ್ತ ಸರ್ವಃ || ೬೨ ||

ಯಥಾ ಕಾಮಧೇನುಪ್ರಭೋಸ್ತಕ್ರ-ಯಾಇಷ್ಟಾ  
ತಥೈವಾತ್ಮವೇತ್ತುಶ್ಚ ವಾದಪ್ರಿಯತ್ವಮ್ |  
ಸ ಸಂತ್ಯಜ್ಯ ಚಿಂತಾಮಣಿಂ ಕಾಚಖಣ್ಡಾನ್  
ಪ್ರಯಾಚೇತ ತಸ್ಮೈ ನ ಕಸ್ತಾನ್ ಪ್ರದದ್ಯಾತ್ || ೬೩ ||

ದೃಢಾ ನಾಸ್ತಿ ಬುದ್ಧಿರ್ವಿಮೂಢಸ್ಯ ಪುಂಸೋ  
ನ ಚಿತ್ತೇಽಸ್ತಿ ರಾಮೋಽತಿಕಾಮಾಕುಲಸ್ಯ |  
ಪ್ರವೃತ್ತೇಽತಿಲಾಭೇ ಭವೇತ್ ಕ್ಷುಬ್ಧ-ಚಿತ್ತಃ  
ಪ್ರಸಕ್ತೋಽತಿಭೋಗೇಷು ದೈನ್ಯಂ ಪ್ರಯಾತಿ || ೬೪ ||

ಅಭಕ್ತ್ಯಾ ಹರೀ ಜೀವಿತಂ ಮಾಽಸ್ತು ದೀನಂ  
ಭವೇತ್ ಚಾತಿಮೌಢ್ಯೇ ಸದಾ ದುಃಖದುಃಖಮ್ |  
ಮನೋ ರಾಮಚಂದ್ರೇಽರ್ಪಯ ಪ್ರೀತಿಯೋಗಂ  
ವಿರಾಮೇಷು ತೇ ಮಾಸ್ತು ವಾಇಷ್ಟಾ ಧನಾದೌ || ೬೫ ||

ಅಸಾರೋಽಸ್ತಿ ಸಂಸಾರ ಏಷೋಽತಿಘೋರೋ  
ಮನಃ ಸಜ್ಜನಾನ್ವೇಷಯ ತ್ವಂ ಹಿ ಸತ್ಯಮ್ |  
ವಿಷಂ ಭಕ್ಷಿತಂ ಚೇತ್ ಸುಖಂ ತೇ ಕುತಃ ಸ್ಯಾದ್  
ಅತೋ ರಾಮಚಂದ್ರಂ ಸದಾ ಚಿಂತಯ ತ್ವಮ್ || ೬೬ ||

ಘನಶ್ಯಾಮವರ್ಣೋಽತಿಲಾವಣ್ಯಯುಕ್ತೋ  
ಗರ್ಭೀರೋಽತಿಧೀರಃ ಪ್ರತಾಪೇನ ಪೂರ್ಣಃ |  
ಸ್ವಭಕ್ತಸ್ಯ ಯಃ ಸಂಕಟೇ ಪಕ್ಷಪಾತೀ  
ಸ ರಾಮಃ ಪ್ರಭಾತೇ ಹೃದಾ ಚಿಂತನೀಯಃ || ೬೭ ||

ಬಲೇನಾಧಿಕೋ ರಾಘವಸ್ವಾಪಪಾಣಿಃ  
ಕರಾಲಸ್ತು ಕಾಲೋಽಪಿ ತಸ್ಮಾದ್ ಬಿಭೇತಿ |  
ಕಥಾ ಕೈವ ಮರ್ತ್ಯಸ್ಯ ರಜ್ಯಸ್ಯ ತತ್ರ  
ಪ್ರಭಾತೇ ಹೃದಾ ರಾಘವಶ್ಚಿಂತನೀಯಃ || ೬೮ ||

ಸುಖಾನಂದಕೃದ್ ವಾರಕೋ ಯೋ ಭಯಸ್ಯ  
ಸ ಹಿ ಪ್ರೀತಿಯೋಗೇನ ಸೇವ್ಯೋ ಜಗತ್ಯಾಮ್ |  
ವಿವೇಕಾದನಾಚಾರಬುದ್ಧಿಂ ವಿಸೃಜ್ಯ  
ಪ್ರಭಾತೇ ಹೃದಾ ರಾಘವಶ್ಚಿಂತನೀಯಃ || ೬೯ ||

ಮನಃ ಕೀರ್ತಯ ತ್ವಂ ಹರಿಂ ಕಾಮಪೂರಂ  
ನ ವೈ ಬಾಧ್ಯಸೇ ದುಃಖಜಾಲ್ಮಿಃ ಕದಾಪಿ |  
ಮದಾಲಸ್ಯಮಾಶು ತ್ವಯಾ ಸಮ್ಪ್ರಹೇಯಂ  
ಪ್ರಭಾತೇ ಹೃದಾ ರಾಘವಶ್ಚಿಂತನೀಯಃ || ೭೦ ||

ಮಹಾದೋಷನಾಶೋಽಸ್ತಿ ಯತ್ಕೀರ್ತನೇನ  
ನರಃ ಸದ್ಗತಿಂ ಯಾತಿ ಯತ್ಕೀರ್ತನೇನ |  
ಭವೇತ್ ಪುಣ್ಯವೃದ್ಧಿಶ್ಚ ಯತ್ಕೀರ್ತನೇನ  
ಸ ರಾಮಃ ಪ್ರಭಾತೇ ಹೃದಾ ಚಿಂತನೀಯಃ || ೭೧ ||

ಭವೇನ್ನ ವ್ಯಯಃ ಸ್ವೀಯವಿತ್ತಸ್ಯ ಕಿಂಚಿತ್  
ತತೋಚ್ಚಾರಣೇ ರಾಮನಾಮ್ನೋ ನ ಕಷ್ಟಮ್ |  
ಕ್ಷಯೋ ಜಾಯತೇ ಯೇನ ಸಂಸಾರಶತ್ರುಃ  
ಸ ರಾಮಃ ಪ್ರಭಾತೇ ಹೃದಾ ಚಿಂತನೀಯಃ || ೭೨ ||

ಮಹದ್ ದುಃಖಮುತ್ಪದ್ಯತೇ ದೇಹದಣ್ಡಾತ್

ಪರಂ ನಾಮಸಂಕೀರ್ತನೇ ನೈವ ದುಃಖಮ್ |  
ಶಿವಶ್ಚಿಂತಯತ್ಯೇವ ಯಂ ದೇವದೇವಂ  
ಸ ರಾಮಃ ಪ್ರಭಾತೇ ಹೃದಾ ಚಿಂತನೀಯಃ || ೭೩ ||

ತಪಃಪೂರ್ವಕೇ ಸಾಧನೇ ದೇಹಕಷ್ಟಂ  
ಧನೇನೈವ ದಾನಂ ವ್ರತೋದ್ಯಾಪನಂ ಚ |  
ಕೃಪಾಲುಃ ಸದಾ ದೀನಜೀವೇಷು ಯೋಽಸೌ  
ಪ್ರಭಾತೇ ಹೃದಾ ರಾಘವಶ್ಚಿಂತನೀಯಃ || ೭೪ ||

ಮನಃ ಸಾಧನೇಷ್ಟೇತದೇವ ಪ್ರಶಸ್ತಂ  
ನ ಚೇನ್ಮನ್ಯಸೇ ಸಾಧುಭಿರ್ನಿಶ್ಚಿನು ತ್ವಮ್ |  
ವೃಥಾ ಸಂಶಯಸ್ತ್ಯಾಜ್ಯ ಏವಾಂತಕಾರೀ  
ಪ್ರಭಾತೇ ಹೃದಾ ರಾಘವಶ್ಚಿಂತನೀಯಃ || ೭೫ ||

ಭವೇನ್ಮೈವ ಯೋಗೋ ನ ಧರ್ಮೋ ನ ಕರ್ಮ  
ನ ಭೋಗೋ ನ ಚ ತ್ಯಾಗ ಏಕೋಽಪಿ ಸಾಙ್ಗಃ |  
ಮನೋ ನಾಮ-ಸಂಕೀರ್ತನೇ ಶ್ರದ್ಧಧಸ್ವ  
ಪ್ರಭಾತೇ ಹೃದಾ ರಾಘವಶ್ಚಿಂತನೀಯಃ || ೭೬ ||

ಹರೇರ್ನಾಮ ಸಂಕೀರ್ತನೇ ಶ್ರದ್ಧಧಾನೋ  
ಭವೇದ್ ದ್ವಂದ್ವ ಶೂನ್ಯೋಜಪನ್ ರಾಮನಾಮ |  
ಹರೇಃ ಕರ್ಮ ಕುರ್ವನ್ ಭವಿಷ್ಯತ್ಯಕಾಮೋ  
ಸ್ವರೂಪಂ ಚ ಸರ್ವತ್ರ ಪಶ್ಯೇತ್ ತದಾನೀಮ್ || ೭೭ ||

ಅಹೋ ಯಸ್ಯ ರಾಮೇ ನ ವಿಶ್ವಸ್ತಬುದ್ಧಿಃ  
ಭವೇತ್ ಪಾಮರಃ ಸರ್ವದಾ ದುಃಖಭಾಕ್ ಸಃ |

ಸ್ಥಿತೇ ಕಿಂತು ಕೈವಲ್ಯದೇ ರಾಮಚಂದ್ರೇ  
ವೃಥಾ ದೇಹ-ಸಂಸಾರ-ಚಿಂತಾಲ್ಪಬುಧ್ಧೇಃ || ೭೮ ||

ಮನಃ ಪಾವನಾಂ ಭಾವನಾಂ ರಾಘವಸ್ಯ  
ನಿರ್ಧೇಹ್ಯಂತರೇ ಮಾಸ್ತು ಸಂಸಾರಚಿಂತಾ |  
ಭವೋ ಭ್ರಾಮಯತ್ಯೇವ ಜೀವಂ ಸದೈವ  
ಅಸದ್-ವಸ್ತು-ಸಂಧಾರಣಂ ವ್ಯರ್ಥಮೇವ || ೭೯ ||

ಮನಃ ಸಂಶ್ರಯ ಶ್ರೀಶಮೀಶಸ್ಯ ಹೃತ್ಸ್ಥಂ  
ತರಾಧ್ಯೈವ ದುಷ್ಪಾರ-ಸಂಸಾರ-ವಾರ್ಧಿಮ್ |  
ಪ್ರಹೇಯಸ್ತ್ವಯಾ ದುರ್ಭರಃ ಕಾಮ ಏಷಃ  
ಖರೋ ಮತ್ಸರಃ ಸರ್ವಥಾ ದಣ್ಡ್ಯ ಏವ || ೮೦ ||

ಮನೋ ಮತ್ಸರಾತ್ ಮಾ ತ್ಯಜ ಶ್ರೀಶನಾಮ  
ನಿದಿಧ್ಯಾಸ ಏಷೋಽಸ್ತೃತೀವಾದರಾತ್ ತೇ |  
ಮನೋ ರಾಮನಾಮೋತ್ತಮಂ ಸಾಧನಂ ರೇ  
ನ ಚೈತಸ್ಯ ತುಲ್ಯಂ ಕಿಮಪ್ಯಸ್ತಿ ಲೋಕೇ || ೮೧ ||

ಬಹುನ್ಯನ್ಯನಾಮಾನಿ ತುಲ್ಯಾನಿ ನಾಸ್ಯೇತಿ  
ಅಭಾಗ್ಯಾನ್ನ ಜಾನಾತ್ಯಯಂ ಪಾಮರೋಽಜ್ಞಃ |  
ಇದಂ ಪಾರ್ವತೀಶೇನ ಬುದ್ಧಂ ವಿಷಘ್ನಂ  
ಕಥಾ ಮಾನವಸ್ಯಾತ್ರ ಕಾ ಕಿಂಕರಸ್ಯ || ೮೨ ||

ಸ್ಮರಾರೀಃ ಸದಾ ಧ್ಯಾಯತೀಶಂ ಹಿ ರಾಮಂ  
ಉಮಾಸಂಯುತೋ ಗಾಯತಿ ಪ್ರೇಮಬದ್ಧಃ |  
ದೃಢ-ಜ್ಞಾನ-ವೈರಾಗ್ಯ-ಸಾಮರ್ಥ್ಯ-ಯುಕ್ತಃ



ಸದಾಸ್ತೇ ಸುಖಂ ರಾಮ-ವಿಶ್ವಾಸ-ಪೂರ್ಣಃ || ೮೩ ||

ಶಿರಃಸಂಸ್ಥಿತೋ ಯಃ ಪ್ರಭುವಿಠಲಸ್ಯ  
ಶಿವಃ ಸೋಽಪಿ ತದ್ಧ್ಯಾನ-ಮಗ್ನೋ ನ ಕಿಂ ತ್ವಮ್ |  
ಯತೋ ನೀಲಕಣ್ಣೋಽಪಿ ಶಾಂತಿಂ ಪ್ರಪೇದೇ  
ಸ ರಾಮಃ ಕೃತಾನ್ತಾನ್ನರಂ ಮೋಚಯೇದ್ ವೈ || ೮೪ ||

ಭಜೇದ್ ರಾಘವಂ ಯೋಗಿ-ವಿಶ್ರಾಂತಿ-ಹೇತುಂ  
ಜಪತ್ಯಸ್ಯ ನಾಮಾನಿ ಗೌರ್ಯಾ ಮಹೇಶಃ |  
ತಪಸ್ವೀ ಸ್ವಯಂ ಶಂಕರಃ ಶಾಂತ ಆಸೀದ್  
ಭವೇನ್ಮುಕ್ತಿದೋಽಂತೇ ಹ್ಯಸೌ ರಾಮ ಏಕಃ || ೮೫ ||

ಮುಖೇ ಯಸ್ಯ ರಾಮಃ ಸುಖಂ ತಸ್ಯ ನಿತ್ಯಂ  
ಸದಾನಂದರೂಪೇ ನಿಮಗ್ನಃ ಸ ಆಸ್ತೇ |  
ವಿನಾ ರಾಮಮನ್ಯತ್ರ ಸಂದೇಹಖೇದೌ  
ನಿಜಂ ಧಾಮ ನಾಮೈವ ಶೋಕಾಪಹಾರಿ || ೮೬ ||

ಮುಖೇ ಯಸ್ಯ ರಾಮೋ ನ ಕಾಮೋಽಸ್ತಿ ಚಿತ್ತೇ  
ನ ತದ್-ಧೈರ್ಯಲೋಪೋ ಭವೇತ್ ಸಂಕಟೇಷು |  
ಹರೇರ್ಭಕ್ತಿಯೋಗೇನ ಕಾಮಂ ವಿಜಿತ್ಯ  
ಸ ಧನ್ಯೋಽಭವದ್ ಮಾರುತಿಬ್ರಹ್ಮಚಾರೀ || ೮೭ ||

ಅತೀವೋತ್ತಮಂ ಸುಂದರಂ ಸ್ವಲ್ಪವರ್ಣಂ  
ಅಮೂಲ್ಯಂ ಸುಲಭ್ಯಂ ಹಿತಂ ರಾಮನಾಮ |  
ಜನ್ಯಃ ಕೀರ್ತ್ಯಮಾನಂ ಭವದ್ವಂಸಕಂ ಯತ್  
ತದೇವೇಹ ಕೈವಲ್ಯರೂಪಂ ನರಾಣಾಮ್ || ೮೮ ||

ಸದಾ ಭೋಜನಾದೌ ವದೇದ್ ರಾಮನಾಮ  
ತತೋ ಭೋಜನೇ ಸಾದರಂ ಘೋಷಣೀಯಮ್ |  
ಪ್ರತಿಗ್ರಾಸಮೇವಂ ವದೇನ್ನಾಮ ಪುಣ್ಯಂ  
ತದಾ ಪ್ರಾಪ್ಯತೇ ಶ್ರೀಹರಿಃ ಸ ಸ್ವಭಾವಾತ್ || ೮೯ ||

ಸದಾ ನಾಮಹೀನಸ್ಯ ಘೋರಾಽಸ್ತಿ ಹಾನಿಃ  
ನ ಯಸ್ಯಾದರೋ ನಾಮ್ನಿ ತಜ್ಜನ್ಮ ತುಚ್ಛಮ್ |  
ಹರೇರ್ನಾಮ ವೇದೇಷು ಶಾಸ್ತ್ರೇಷು ಶ್ರೇಯ-  
ಸ್ಕರಂವೈ ಪರಂ ಖ್ಯಾಪಿತಂ ವ್ಯಾಸವಾಣ್ಯಾ || ೯೦ ||

ಮನೋ ರಾಮಚಂದ್ರೇ ನ ಕಾರ್ಯಾ ಉಪೇಕ್ಷಾ  
ಹರೇರ್ನಾಮ ಸಂಕೀರ್ತಯೇದಾದರೇಣ |  
ನ ಕಿಂಚಿದ್ವ್ಯಯಃ ಕೀರ್ತನೇ ರಾಮನಾಮ್ನಃ  
ತತೋ ಘೋಷಯೇಜ್ಜಾನಕೀಶಸ್ಯ ನಾಮ || ೯೧ ||

ಸಸತ್ಕಾರಮುದ್ಘೋಷಿತೇ ರಾಮನಾಮೇ  
ಸುದೂರಂ ಸ್ವಹೃತ್ಸ್ಥಾಶ್ಚ ದೋಷಾಃ ಪ್ರಯಾಂತಿ |  
ಹರಿಸ್ತಿಷ್ಠತಿ ಪ್ರೀತ ಆಕರ್ಣ್ಯ ಕೀರ್ತಿಂ  
ಅತಃ ಶ್ರೀಶಿವೋ ರಾಮನಾಮೈಕತನ್ತ್ರಃ || ೯೨ ||

ಪ್ರಭುರ್ಯೋಽನ್ನದಃ ಸ್ವೈರಮಾಕೀಟಕೇಭ್ಯಃ  
ಸದಾ ಹೃದ್ಗತಾ ಯಸ್ಯ ಚಿಂತಾ ಜನಾನಾಮ್ |  
ಸುಲಭ್ಯೇಽಪಿ ತನ್ನಾಮಸಂಕೀರ್ತನೇ ತೇ  
ಮನೋ ಹೀಯತೇ ಕಿಂ ನು ತನ್ಮೇ ವದಾಶು || ೯೩ ||

ತ್ರಿಲೋಕೀ-ವಿದಾಹೇ ಕ್ಷಮೋ ಯೋಽಸ್ತಿ ರುಷ್ಠಃ

ಸ ಈಶಃ ಶಮಂ ಪ್ರಾಪ ಯತ್ಕೀರ್ತನೇನ |  
ಜಪತ್ಯಾದರಾದ್ಯತ್ ಶಿವಾ ವಿಶ್ವಮಾತಾ  
ತದೇವೇಹ ಸರ್ವೈರ್ಜನ್ಯೈ ಕೀರ್ತನೀಯಮ್ || ೯೪ ||

ಮನೋಽಜಾಮಿಲೋ ದುಷ್ಕೃತೀ ಪುತ್ರನಾಮ  
ಗುಣನ್ನೇವ ನಾರಾಯಣೇತ್ಯಾಪ ಮುಕ್ತಿಮ್ |  
ಶುಕಂ ಕುಟ್ಟಿನೀ ರಾಘವೇತ್ಯಾಹ್ವಯಂತೀ  
ಪುರಾಣಪ್ರಸಿದ್ಧಾಂ ಸುವಿಖ್ಯಾತಿಮಾಪ || ೯೫ ||

ಸ್ವಭಕ್ತೋತ್ತಮೋ ದೈತ್ಯವಂಶೇಽಪಿ ಜಾತಃ  
ಪ್ರಹ್ಲಾದನಾಮಾಽಜಪನ್ನಾಮ ನಿತ್ಯಮ್ |  
ಪಿತಾ ತಸ್ಯ ತನ್ನೈವ ಸೇಹೇ ದುರಾತ್ಮಾ  
ಜಗತ್ಯಾಂ ಸ ನೈವಾಜಪದ್ ರಾಮನಾಮ || ೯೬ ||

ನ ಯದ್ವಾಚಿ ರಾಮಃ ಕಥಂ ತಸ್ಯ ಮುಕ್ತಿಃ  
ಅಹಂತಾವಶೋ ಯಾತನಾಂ ಯಾತಿ ವ್ಯರ್ಥಮ್ |  
ತತೋ ದೇಹನಾಶೇ ಮಹಾದುಃಖಮೇತೀತಿ  
ಯತೋ ಬ್ರೂತ ರೇ ರಾಮರಾಮೇತಿ ನಿತ್ಯಮ್ || ೯೭ ||

ಸ್ಫುಟಂ ತಾರಿತಾಃ ಪ್ರಸ್ತರಾ ರಾಮನಾಮ್ನಾ  
ಜಡಾ ಮಾನವಾಸ್ತಾತಿತಾ ನೈಕಶೋಽತ್ರ |  
ಪರಂ ಸಂಶಯಾತ್ಮಾ ಸದಾ ತತ್ಪ್ರಭಾವೇ  
ಜಪೇನ್ನೈವ ಯಃ ಸೋಽಸ್ತಿ ನಾ ಪಾಪರೂಪಃ || ೯೮ ||

ಜಗತ್ಯಾಂ ಹಿ ವಾರಾಣಸೀ ಪುಣ್ಯಭೂಮಿಃ  
ಜನಾ ಯತ್ರ ಯಾತಾಃ ಪಿತ್ತಮುಧ್ಧರಂತಿ |

ಸದಾ ಚಂದ್ರಮೌಲಿಗುಣನ್ ರಾಮನಾಮ  
ಸ್ಥಿತಸ್ತತ್ರ ಜೀವಾನ್ ಸಮುದ್ಬೋಧನಾರ್ಥಮ್ || ೯೯ ||

ನೃಭಿಃ ಕರ್ಮ ಕರ್ತುಂ ನ ಶಕ್ಯಂ ಯಥಾವತ್  
ಕೃತೇ ಧರ್ಮಕೃತ್ಯೇಽಪಿ ನೋ ಪುಣ್ಯಲಾಭಃ |  
ದಯಾ ಸರ್ವಭೂತೇಷು ನೈವಾಸ್ತಿ ಚಿತ್ತೇ  
ಅಮೂಲ್ಯಂ ಹರೇರ್ನಾಮ ನೋ ಹಂತ ವಕ್ತ್ರೇ || ೧೦೦ ||

ನ ಯಸ್ಯ ಪ್ರಿಯಂ ನಾಮ ತಂ ಶಾಸ್ತಿ ಕಾಲೋ  
ವಿಕಲ್ಪಾತ್ ಕುತರ್ಹೇ ಗತಿನಾರಕೇ ಸ್ಯಾತ್ |  
ಅತಃ ಸಾದರಂ ನಾಮ ಸಂಕೀರ್ತಿತವ್ಯಂ  
ತತೋ ಜಾಯತೇ ದೋಷನಾಶಃ ಸ್ವಭಾವಾತ್ || ೧೦೧ ||

ಪ್ರಕೃತ್ಯೋರರಿಕೃತ್ಯ ನಮೃತ್ವಮೇವ  
ಮನಃ ಸಜ್ಜನಾಸ್ತೇನ ಸಂತೋಷಿತವ್ಯಾಃ |  
ಸ್ವದೇಹಂ ಚ ಲೋಕೋಪಕಾರ್ಯೇ ನಿಯುಜ್ಯ  
ಭಜಾತಿಪ್ರಮೋದೇನ ಸಾಕಾರಮೀಶಮ್ || ೧೦೨ ||

ಹರೇಃ ಕೀರ್ತನೇ ತದ್ಗುಣಪ್ರೀತಿರಸ್ತು  
ಪರಬ್ರಹ್ಮಬೋಧೇ ತ್ವಹಂತಾ ಚ ಮಾಽಸ್ತು |  
ಧನೇ ಚಾನ್ಯದೀಯೇ ತಥಾಽನ್ಯಪ್ರಿಯಾಯಾಂ  
ನಿರೂಢೋಽಭಿಮಾನಃ ಪರಿತ್ಯಾಜ್ಯ ಏವ || ೧೦೩ ||

ಯಥಾ ವಕ್ತಿ ತದ್ವನ್ನ ಯಸ್ಯ ಪ್ರವೃತ್ತಿಃ  
ವಿಮೂಢಃ ಸ ತೇನೈವ ಲಜ್ಜಾಮುಪೈತಿ |  
ಮನಃ ಕೇವಲಂ ಯಸ್ಯ ವಾಗ್ವಿಭ್ರಮೋಽಸ್ತಿ

ಕಥಂ ಪ್ರಾಪ್ನುಯಾದ್ ದೇವದೇವಂ ಸ ಮೂಢಃ || ೧೦೪ ||

ವಿವೇಕಾದಶುದ್ಧಾಂ ಕ್ರಿಯಾಂ ಸ್ವಾಂ ವಿಹಾಯ  
ವಿಶುದ್ಧಾಂ ಕ್ರಿಯಾಮಾದರೇಣಾಽಽಚರ ತ್ವಮ್ |  
ಯಥಾ ಭಾಷಸೇ ತದ್ವದೇವಾಚರ ತ್ವಂ  
ಮನಃ ಕಲ್ಪನಾಂ ಮುಞ್ಚ ಸಂಸಾರದಾತ್ರಿಮ್ || ೧೦೫ ||

ಸಮಾಚರ್ಯ ಸಂಧ್ಯಾದಿ ನಿತ್ಯಂ ಸ್ವಕರ್ಮ  
ವಿವೇಕಾನ್ಮನಃ ಸ್ಥಾಪಯಾತ್ಮಪ್ರಭೃಷ್ಟಮ್ |  
ದಯಾ ಸರ್ವಭೂತೇಷು ಯಸ್ಯ ಪ್ರವೃದ್ಧಾ  
ಸದಾ ಭಕ್ತಿಭಾವಾತ್ ಸ ಆಪ್ನೋತಿ ಶಾಂತಿಮ್ || ೧೦೬ ||

ಮನೋ ನೈವ ಕಾರ್ಯಃ ಪ್ರಕೋಪಃ ಕದಾಚಿತ್  
ಮನಃ ಸಾಧುಸಂಜ್ಞೇ ಪ್ರವೃತ್ತಿಂ ಕುರುಷ್ವ |  
ಮನೋ ಮುಞ್ಚ ಸಂಸಾರದಾ ದುರ್ಜನಾನಾಂ  
ಮನಸ್ತೇನ ತೇ ಮೋಕ್ಷಲಾಭೋಽಸ್ತಿ ಸತ್ಯಮ್ || ೧೦೭ ||

ಮನಃ ಸರ್ವದಾ ಸಾಧುಸಂಜ್ಞೇನ ಪುಂಸಾಂ  
ಭವೇದ್ ವಿಕ್ರಿಯಾಹಾನಿರೀಶೇ ಚ ಭಕ್ತಿಃ |  
ವಿನಾ ಸತ್ಕ್ರಿಯಾಂ ಮಾಸ್ತು ವಾಚಾಲತಾ ತೇ  
ಯತೋ ವಾದಹಾನಿಃ ಸ ಸಂವಾದ ಇಷ್ಟಃ || ೧೦೮ ||

ವಿತಣ್ಣಃ ಸದಾ ತ್ಯಾಜ್ಯ ಏವಾತ್ರ ಸರ್ವೈಃ  
ಸುಖೇನೋತ್ತಮೈಃ ಸದ್ವಿವಾದೋ ವಿಧೇಯಃ |  
ಸುಸಂವಾದ ಏವೇಹ ಶೋಕೋಪಹಾರೀ  
ಯತೋ ವಾದಹಾನಿಃ ಸ ಸಂವಾದ ಇಷ್ಟಃ || ೧೦೯ ||

ಅಸದ್ವಾದಹಾ ಯಃ ಸ ಸಂವಾದ ಏವ  
ವಿವೇಕೇನ ಜೇತವ್ಯ ಏವಾಭಿಮಾನಃ |  
ಅಹಂತಾ ಹಿ ವಾದೇ ವಿಕಾರಾನ್ ಕರೋತಿ  
ಯತೋ ವಾದಹಾನಿಃ ಸ ಸಂವಾದ ಇಷ್ಟಃ || ೧೧೦ ||

ಹಿತಾಯೈವ ತೇ ಸತ್ಯವಾಗೀರಿತೇಯಂ  
ಹಿತಾಯಾತ್ಮನಸ್ತ್ವಂ ವಿಚಾರ್ಯಾಚರಾತ್ರ |  
ಹಿತಾಯೈವ ಪಾಖಣ್ಣಬುದ್ಧಿವಿವರ್ಜ್ಯಾ  
ಯತೋ ವಾದಹಾನಿಃ ಸ ಸಂವಾದ ಇಷ್ಟಃ || ೧೧೧ ||

ಗತಂ ಜನ್ಮ ವಕ್ತುಸ್ತಥಾ ಶ್ರೋತುರೇವ  
ವಿವಾದಃ ಪರಂ ನೈವ ಶಾನ್ತೋ ಜನೇಷು |  
ವಿವಾದೋದ್ಭವಃ ಸಂಶಯೋ ದಮ್ಯಕಾರೀ  
ಯತೋ ವಾದಹಾನಿಃ ಸ ಸಂವಾದ ಇಷ್ಟಃ || ೧೧೨ ||

ಹಿತಂ ವಿಸ್ಮೃತಂ ಪಣ್ಣಿಶೈರ್ವಾದಶೌಣ್ಡೈಃ  
ಅಹಂತಾಬಲಾದ್ ರಾಕ್ಷಸತ್ವಂ ಗತಾಸ್ತೇ |  
ಪರೇಶಾದ್ವಿನಾ ಪಣ್ಣಿತೋ ನಾಸ್ತಿ ಕಶ್ಚಿದ್  
ಅತೋ ಹೇ ಮನಸ್ತ್ವಂ ತ್ಯಜ ಸ್ವಾಮಹಂತಾಮ್ || ೧೧೩ ||

ಪರಾಯೋಪದೇಶೇ ವ್ಯಯೋ ನೈವ ಕಶ್ಚಿದ್  
ವೃಥಾನುಕ್ಷಣಂ ವರ್ಧತೇ ಗರ್ವವೇಗಃ |  
ಕ್ರಿಯಾಮನ್ತರಾ ವಾಕ್ಪಟುತ್ವಂ ಧಿಗೇವ  
ಮನಃ ಸರ್ವಭೈವಾದರಾನ್ನಿಶ್ಚಿನು ತ್ವಮ್ || ೧೧೪ ||

ನ ಯೋ ವಾದಭಾಕ್ ಸಂವದೇತ್ ತೇನ ಪುಂಸಾಂ

ವಿವೇಕಾದಹಂಕಾರಲೇಶೋಽಪಿ ಹೇಯಃ |  
ವದೇದ್ಯತ್ ತದೇವಾಚರೇತ್ ಸರ್ವಥೈವ  
ವಿಶುದ್ಧಕ್ರಿಯೋ ಭಕ್ತಿಮಾರ್ಗೇಣ ಗಚ್ಛೇತ್ || ೧೧೫ ||

ಮುನೇಃ ಶಾಪಜಂ ಗರ್ಭವಾಸಸ್ಯ ದುಃಖಂ  
ಸ್ವಯಂ ಯೋಽಮ್ಬುರೀಷಸ್ಯ ಜಗ್ರಾಹ ವಿಷ್ಣುಃ |  
ದದೌ ಚೋಪಮನ್ಯುಂ ಶಿವಃ ಕ್ಷೀರಸಿಂಧುಂ  
ಸ ನೋಪೇಕ್ಷತೇ ದೇವದೇವಃ ಸ್ವಭಕ್ತಮ್ || ೧೧೬ ||

ಧ್ರುವಂ ಬಾಲಮಜ್ಞಂ ತಥಾ ದೈನ್ಯಭಾಜಂ  
ಪರಂ ಧ್ಯಾನನಿಷ್ಠಂ ವಿಲೋಕ್ಯಾನುಕಮ್ಪ್ಯ |  
ಚಕಾರಾಚಲಂ ಯಸ್ತು ತಾರಾಙ್ಗಣೀ ತಂ  
ಸ ನೋಪೇಕ್ಷತೇ ದೇವದೇವಃ ಸ್ವಭಕ್ತಮ್ || ೧೧೭ ||

ಗಜೇಂದ್ರಃ ಸರಸ್ಯಗ್ರನಕ್ರೇಣ ಪಾದೇ  
ಧೃತೋ ವಿಷ್ಣುಮೇವಾಸ್ಮರತ್ ಖಿನ್ನಗಾತ್ರಃ |  
ಹರಿಸ್ತತಕ್ಷಣದೇತ್ಯ ಯೋಽಮೋಚಯತ್ತಂ  
ಸ ನೋಪೇಕ್ಷತೇ ದೇವದೇವಃ ಸ್ವಭಕ್ತಮ್ || ೧೧೮ ||

ದ್ವಿಜೋಽಜಾಮಿಲಃ ಪಾಪಕರ್ಮಾನ್ತಕಾಲೇ  
ವದನ್ ಪುತ್ರನಾಮ ಪ್ರಪೇದೇ ವಿಮುಕ್ತಮ್ |  
ಅನಾಥಸ್ಯ ಯೋಽಸ್ತಾಶ್ರಯಶ್ಚಕ್ರಪಾಣಿಃ  
ಸ ನೋಪೇಕ್ಷತೇ ದೇವದೇವಃ ಸ್ವಭಕ್ತಮ್ || ೧೧೯ ||

ವಿಧಾತುರ್ಹಿತಾಯಾಭವತ್ ಮತ್ಸ್ಯರೂಪೋ  
ದಧಾರಾಚಲಾಂ ಕೂರ್ಮರೂಪೇಣ ಪೃಷ್ಠೇ |

ಸ್ವಭಕ್ತಾನ್ ಹಿ ಪಾತುಂ ಶ್ರಿತೋ ನೀಚಯೋನೀಃ  
ಸ ನೋಪೇಕ್ಷತೇ ದೇವದೇವಃ ಸ್ವಭಕ್ತಮ್ || ೧೨೦ ||

ಮಹಾಭಕ್ತ-ಪ್ರಹ್ಲಾದ-ಸಂರಕ್ಷಣಾರ್ಥಂ  
ನೃಸಿಂಹಸ್ವರೂಪಂ ಪ್ರಪೇದೇ ಯ ಉಗ್ರಮ್ |  
ನ ಯತ್ಸಂನ್ನಿಧೌ ಕೋಽಪಿ ಗಂತುಂ ಸಮರ್ಥಃ  
ಸ ನೋಪೇಕ್ಷತೇ ದೇವದೇವಃ ಸ್ವಭಕ್ತಮ್ || ೧೨೧ ||

ಯಯಾಚೇ ಕೃಪಾಂ ವಜ್ರಪಾಣೀರ್ಯದಾ ವೈ  
ತದಾ ವಾಮನೋಽಭೂತ್ ಸ್ವಯಂ ಚಕ್ರಪಾಣಿಃ |  
ತಥಾ ಭಾರ್ಗವೋ ಯೋ ದ್ವಿಜಾರ್ಥಂ ಬಭೂವ  
ಸ ನೋಪೇಕ್ಷತೇ ದೇವದೇವಃ ಸ್ವಭಕ್ತಮ್ || ೧೨೨ ||

ಅಹಲ್ಯಾ-ಸತೀ-ಪಕ್ಷಪಾತಾದರಣ್ಯಂ  
ಸಿಷೇವೇಽಪಿ ದೇವಾಂಶ್ಚ ಬನ್ಧಾದ್ವಿಮೋಕ್ಷತಮ್ |  
ರಿಪೋರ್ಯೋ ದ್ವಜಂ ಪ್ರಾಹರದ್ ರಾವಣಸ್ಯ  
ಸ ನೋಪೇಕ್ಷತೇ ದೇವದೇವಃ ಸ್ವಭಕ್ತಮ್ || ೧೨೩ ||

ಪುರಾ ದ್ರೌಪದೀ-ಪ್ರೀತಯೇ ದೇವದೇವಃ  
ಸ್ವಯಂ ತತಕ್ಷಣಾದೇವ ತತ್ರಾಽವಿರಾಸೀತ್ |  
ಕಲೌ ಯೋಽಭವನ್ನೌನಿ-ಬುದ್ಧಸ್ತಥೈವ  
ಸ ನೋಪೇಕ್ಷತೇ ದೇವದೇವಃ ಸ್ವಭಕ್ತಮ್ || ೧೨೪ ||

ಅನಾಥಾನ್ ಸ್ವಭಕ್ತಾನ್ ಪರಿತ್ರಾತುಮೇವ  
ಕಲೌ ಸಂಭವಿಷ್ಯತ್ಯಸಾವೇವ ಕಲ್ಕಿಃ |  
ಶ್ರುತಿಯೈರ್ಗುಣಖ್ಯಾಪನೇ ಮೌನಮಾಪ



ಸ ನೋಪೇಕ್ಷತೇ ದೇವದೇವಃ ಸ್ವಭಕ್ತಮ್ || ೧೨೫ ||

ಜನಾನುಗ್ರಹಾರ್ಥಂ ಹಿ ಲೀಲಾವತಾರಾ  
ಅನೇಕಾ ಧೃತಾ ಯೇನ ಪೂರ್ವಂ ಧರಣ್ಯಾಮ್ |  
ನ ತಂ ಸೇವತೇ ಯಃ ಸ ಏವಾತಿಪಾಪೋ  
ದುರಾತ್ಮಾ ಕುಬುಧಿಃ ಸ ಚಾಣ್ಡಾಲರೂಪಃ || ೧೨೬ ||

ಸ ಧನ್ಯೋ ಹರೇರ್ನಾಮಘೋಷೇಣ ಶಾಂತಃ  
ತಥಾಸ್ಕರ್ಣ್ಯ ಯಸ್ತತ್ಕಥಾಂ ತತ್ರ ಲೀನಃ |  
ಪ್ರನಷ್ಟಾ ಕುಬುಧಿಸ್ತದೀಯಾ ಸ್ವಬೋಧಾದ್  
ಮನೋವಾಸನಾ ಯಸ್ಯ ರಾಮೇ ವಿಲೀನಾ || ೧೨೭ ||

ಮನೋ ವಾಸನಾ ವಾಸುದೇವೇ ತವಾಸ್ತು  
ಮನಃ ಕಾಮನಾ ಕಾಮಸಂಜ್ಞೇ ತು ಮಾಸ್ತು |  
ಮನಃ ಕಲ್ಪನಾ ತೇ ವೃಥಾ ನೈವ ಕಾರ್ಯಾ  
ಮನಃ ಸಂಜ್ಞನ ! ಸಂತ-ಸಂಜ್ಞೇ ರಮಸ್ವ || ೧೨೮ ||

ಮನಃ ಸದ್ಗತಿ-ಪ್ರಾಪ್ತಯೇ ಸಾಧುಸಂಜ್ಞಃ  
ತತೋ ನಶ್ಯತೇ ದುರ್ಮತಿರ್ದುರ್ಜನಸ್ಯ |  
ರತೀಶೋ ಮನಃಕೋಭಕೋಽಸ್ತೀತಿ ಮತ್ಪ್ವಾ  
ವಿಧೇಯಃ ಪ್ರಯತ್ನೋ ಬುದ್ಧಿರ್ನಿರ್ಮಮತ್ವೇ || ೧೨೯ ||

ಮನೋ ಮಾಸ್ತು ರಾಮಂ ವಿನಾ ತೇ ವಿಕಲ್ಪಃ  
ಸದಾ ಸತ್ಯಸಂಕಲ್ಪ ಏವಾಸ್ತು ಚಿತ್ತೇ |  
ಪರಿತ್ಯಜ್ಯ ಜಲ್ಪಂ ಚ ಲೋಕೇ ಸದಾ ತ್ವಂ  
ರಮಾಕಾಂತಮೇಕಾಂತವೃತ್ತ್ಯಾ ಭಜಸ್ವ || ೧೩೦ ||

ಜಗತ್ಯಾಂ ಜನ್ಯಃ ಸೇವ್ಯ ಏಕೋ ಹಿ ರಾಮಃ  
ಸ ತ್ವೇಕವಾಗೇಕಬಾಣಸ್ತಥೈವ |  
ಚರಿತ್ರಂ ಯದೀಯಂ ಜನೋದ್ಧಾರಕಂ ಚ  
ಸ ಸೀತಾಪತಿಃ ಸೇವ್ಯ ಆದೌ ವಿವೇಕಾತ್ || ೧೩೧ ||

ವಿಚಾರ್ಯೈವ ಯೋ ಭಾಷತೇ ವರ್ತತೇ ವಾ  
ತದೀಯೇನ ಸಜ್ಜೇನ ಸಂತಾಪ-ಶಾಂತಿಃ |  
ಪ್ರವಾಚ್ಯಂ ವಿಚಾರಂ ವಿನಾ ನೈವ ಕಿಂಚಿತ್  
ಸದಾ ಸತ್ಪಥಾ ಚ ಪ್ರಯಾತವ್ಯಮೇವ || ೧೩೨ ||

ವಿರಕ್ತಿಶ್ಚ ಭಕ್ತಿಶ್ಚ ವಿಜ್ಞಾನಯೋಗಃ  
ಸದಾಽಽತ್ಮಾನುಬೋಧೋ ದೃಢೋ ಯದ್-ಹೃದಿಹಿ |  
ಸದಾ ದರ್ಶನಂ ಸ್ಪರ್ಶನಂ ತಸ್ಯ ಪುಣ್ಯಂ  
ತಥಾ ಭಾಷಣಂ ನಾಶಕಂ ಸಂಶಯಸ್ಯ || ೧೩೩ ||

ನ ಯಸ್ಯಾಸ್ತಿ ಗರ್ವೋ ಸದಾ ವೀತರಾಗಃ  
ಕ್ಷಮಾಶಾಂತಿಯುಕ್ತೋ ದಯಾಯಾಂ ಚ ದಕ್ಷಃ |  
ನಹಿ ಕ್ಷೋಭಲೋಭೌ ನ ದೈನ್ಯಂ ಚ ಯಸ್ಮಿನ್  
ವಸತ್ಯಜ್ಜಸಾ ತತ್ರ ಯೋಗೀಶ್ವರತ್ವಮ್ || ೧೩೪ ||

ವಿಧೇಯಾ ಮನಃ ಸಂಗತಿಃ ಸಜ್ಜನಸ್ಯ  
ಯತೋ ದುರ್ಜನಸ್ಯಾಪಿ ಧೀಃ ಶುದ್ಧಿಮೇತಿ |  
ಸುಸದ್ಭಾವ-ಸದ್ಬುದ್ಧಿ-ಸನ್ಮಾರ್ಗಲಾಭಃ  
ತತೋ ನಿರ್ಭಯತ್ವಂ ಕರಾಲಾಚ್ಛ ಕಾಲಾತ್ || ೧೩೫ ||

ಸದಾ ಭೀತಿಯುಕ್ತಂ ಹಿ ಬ್ರಹ್ಮಾಣ್ಡಮೇತದ್

ಅನಂತಂ ತು ತತ್ ಸಾಧವಶ್ಚಾಭಯಾ ವೈ |  
ಭವೇದ್ ಯಸ್ಯ ತದ್-ಜ್ಞಾನತೋ ದ್ವೈತಹಾನಿಃ  
ಭಯಂ ಮಾನಸಾತ್ ಸರ್ವಥಾ ತಸ್ಯ ನಷ್ಟಮ್ || ೧೩೬ ||

ಪ್ರಮೋದ್ಯೇಹ ಜೀವಂ ಪ್ರಯಾತಾ ಹಿ ಶ್ರೇಷ್ಠಾಃ  
ತಥಾಪ್ಯಜ್ಞ ಏವೇಹ ಜೀವೋಽಸ್ತಿ ಹಂತಃ |  
ಲಯಂ ಯಸ್ಯ ನೋ ಯಾತ್ಯಹಂಕಾರ-ಕರ್ಮ  
ನ ಸ ಜ್ಞಾನಧಿಂ ವಿದ್ವತೇಹಂತಯಾ ವೈ || ೧೩೭ ||

ಭ್ರಮಾತ್ ಚಿದ್-ಧನಂ ಯಸ್ಯ ಗುಪ್ತಂ ಬಭುವ  
ಮೃತಿರ್ಜನ್ಮದಾರಿದ್ರ್ಯಮಾವಿರ್ಬಭೂವ |  
ವಿಲೀನಾ ನ ಯಸ್ಯೇಹ ದೇಹಾತ್ಮಬುದ್ಧಿಃ  
ನ ಸ ಜ್ಞಾನಧಿಂ ವಿದ್ವತೇಹಂತಯಾ ವೈ || ೧೩೮ ||

ನ ವೇತ್ತ್ಯಾತ್ಮತತ್ತ್ವಂ ತತಂ ಸರ್ವತೋಽಪಿ  
ಜಡಂ ಮನ್ಯತೇ ಹಂತ ದೃಶ್ಯಂ ಹ್ಯಭಾಗ್ಯಃ |  
ನ ಚಾಶ್ರದ್ಧಯಾ ಪುಣ್ಯಲೇಶೋಽಪಿ ಯಸ್ಯ  
ನ ಸ ಜ್ಞಾನಧಿಂ ವಿದ್ವತೇಹಂತಯಾ ವೈ || ೧೩೯ ||

ನಿಜಂ ವಸ್ತು ನ ಪ್ರಾಪ್ಯತೇ ಸ್ವಪ್ರಮಾದಾತ್  
ಗುಣಾನಂ ಹಿ ಬಂಧೋಽತ್ರ ದುಃಖಸ್ಯ ಹೇತುಃ |  
ಭವನ್ನೈವ ಯಾವದ್ ಗುಣಾತೀತವೃತ್ತಿಃ  
ನಿಧಿವಿದ್ಯತೇಹಂತಯಾ ನೈವ ತಾವತ್ || ೧೪೦ || ??ಸ್ತತ್ ನೇವ್

ಅಥಹಾಸ್ತಿ ತೋ ಬ್ರಹ್ಮವಿತ್ ತಸ್ಯ ಸೇವಾ  
ತಥಾ ವಂದನೀಯಂ ತದೀಯಾಜ್ಞೈಯುಗ್ಮಮ್ |

ವಿನಾ ಸದ್ಗುರೋರಜ್ಞಾನಂ ತನ್ನ ವೇದ್ಯಂ  
ಮನೋಽಹಂತಯಾಽಸೌ ನಿಧಿರ್ನೈವ ಲಭ್ಯಃ || ೧೪೧ ||

ನ ತದ್ ಜ್ಞಾಯತೇ ಜ್ಞಾಯತೇ ನೈವ ಯಾವದ್  
ವಿಮೂಢಸ್ಯ ಸಂದೇಹ-ಹಾನಿರ್ನ ಭೂಯಾತ್ |  
ಅಹಂತಾ ನ ಯಾವದ್ ವಿನಿಯಾತಿ ತಾವದ್  
ಬಲಾನ್ಮೈವ ತದ್ ವಿದ್ಯತೇ ಲಭ್ಯತೇ ನ || ೧೪೨ ||

ಅವಿದ್ಯಾವಶೋ ಮಾನವೋ ಮೂಢಬುದ್ಧಿಃ  
ಭ್ರಮಾದ್ ವಿಸ್ಮೃತಂ ಸ್ವಂ ಹಿತಂ ನೋಪಯಾತಿ |  
ಯಥಾಽಸಮ್ಪರೀಕ್ಷ್ಯ ದೃತಂ ಕಿಂಶ್ಚ ಶುದ್ಧಂ  
ನ ತನ್ನಾಣಕಂ ಸ್ವೇಪ್ಸಿತಾರ್ಥಕ್ರಯಾರ್ಥಮ್ || ೧೪೩ ||

ಜಗತ್ಯಾಂ ಮನಃ ಕಿಂ ನು ಸತ್ಯಂ ಯಥಾರ್ಥಂ  
ತ್ವಯಾ ಸಾದರಂ ತತ್ತ್ವ ಸಂಶೋಧನೀಯಮ್ |  
ತಥಾ ಕುರ್ವತಾ ಬ್ರಹ್ಮ-ಸತ್ತಾನುಭೂತಿಃ  
ತತೋಽಜ್ಞಾನಜನ್ಮೋ ಭ್ರಮೋ ನಾಶಮೇತಿ || ೧೪೪ ||

ಸದಾ ದೃಶ್ಯಚಿತ್ತೋದ್ಭವಂ ಜೀವಜಾತಂ  
ಅಹಂಕಾರತೋಽಜ್ಞಾನತಾ ವಿಜ್ಞತೇಽಸ್ಯ |  
ವಿವೇಕಾತ್ ಸದಾ ಸ್ವ-ಸ್ವರೂಪಂ ಹಿ ಸೇವ್ಯಂ  
ನ ಹಿ ಬ್ರಹ್ಮಮೂಲೇ ಜನುರ್ನೈವ ಮೃತ್ಯುಃ || ೧೪೫ ||

ದೃಶೋ ಗೋಚರಂ ಯನ್ನ ಸತ್ ತತ್ಕದಾಚಿತ್  
ಅಕಸ್ಮಾದ್ ಭವೇತ್ ತಚ್ಚ ಕಾಲೇನ ನಶ್ಯೇತ್ |  
ಯತಃ ಸರ್ವನಾಶಃ ಸ್ಥಿರಂ ನೈವ ಕಿಂಚಿತ್

ಮನೋಽನಂತ-ಸತ್-ಚಿತ್ ಸಮನ್ವೇಷಣೀಯಮ್ || ೧೪೬ ||

ನ ಭಜ್ಯಂ ನ ಭೇದ್ಯಂ ನ ಚಾಲ್ಯಂ ನ ಭ್ರಂಶಂ  
ಸ್ಥಿತಂ ಸರ್ವತೋಽಹಂತಯಾ ನೈವ ವೇದ್ಯಮ್ |  
ನ ತಸ್ಯೈಕರೂಪಸ್ಯ ದ್ವೈತಂ ತು ಸಹ್ಯಂ  
ಮನೋಽನಂತ-ಸತ್-ಚಿತ್ ಸಮನ್ವೇಷಣೀಯಮ್ || ೧೪೭ ||

ಸ್ವಯಂಭ್ವಾದಿರೂಪೇಽಪಿ ಯನ್ನಿರ್ವಿಕಾರಂ  
ಶ್ರುತಿರ್ವರ್ಣನೇ ಯಸ್ಯ ಮೌನಂ ಪ್ರಪೇದೇ |  
ವಿವೇಕೇನ ತದ್ರೂಪಮಾಸಾದನೀಯಂ  
ಮನೋಽನಂತ-ಸತ್-ಚಿತ್ ಸಮನ್ವೇಷಣೀಯಮ್ || ೧೪೮ ||

ಜಗತ್ಯಾಂ ನ ಯತ್ ಚರ್ಮಚಕ್ಷುರ್ನಿರೀಕ್ಷ್ಯಂ  
ಜಗತ್ಯಾಂ ತು ಯದ್ ಜ್ಞಾನಚಕ್ಷುರ್ವಿಲೋಕ್ಯಮ್ |  
ಯದಾಲೋಕನೇ ಸ್ಯಾಲ್ಲಯೋ ಲೋಕನಸ್ಯ  
ಮನೋಽನ್ವೇಷಣೀಯಂ ಸದಾನಂದರೂಪಮ್ || ೧೪೯ ||

ನ ಪೀತಂ ನ ಶುಭ್ರಂ ನ ವಾ ಶ್ಯಾಮಮೇತತ್  
ನ ಚ ವ್ಯಕ್ತಮವ್ಯಕ್ತರೂಪಂ ನ ನೀಲಮ್ |  
ಸುವಿಶ್ವಾಸ ಆಪ್ತೇ ತು ಮುಕ್ತಿಪ್ರದೋಽತ್ರ  
ಮನೋಽನ್ವೇಷಣೀಯಂ ಸದಾನಂದರೂಪಮ್ || ೧೫೦ ||

ನೃಭಿರ್ವಸ್ತು ಸಂಚಿಂತ್ಯ ಸಂಚಿಂತ್ಯ ವೇದ್ಯಂ  
ಮನೋ ಬೋಧ್ಯ ಸಂಬೋಧ್ಯ ಬುದ್ಧಂ ಪ್ರಕಾರ್ಯಮ್ |  
ಪರಂ ಸಂಗಮಾತ್ ಸಜ್ಜನೈಃ ಸರ್ವ-ಸಿದ್ಧಿಃ  
ವರೋ ನಿಶ್ಚಯೋ ಜಾಯತೇ ಸಾನುರಾಗಾತ್ || ೧೫೧ ||

ಕೃತೇ ತತ್ತ್ವಸಂಖ್ಯಾಸು ಚಾತುರ್ಯಯೋಗೇಪಿ  
ಅವಶ್ಯೋ ಪರಬ್ರಹ್ಮಣೋ ಹಿ ಪ್ರಬೋಧಃ |  
ಮನಃ ಸಾರಭೂತಂ ತು ಸತ್ಯಂ ವಿದೂರೇ  
ಸಮಸ್ತೇಷು ತದ್ ಹ್ಯೇಕಮೇವಾದ್ವಿತೀಯಮ್ || ೧೫೨ ||

ವಿಮುಷ್ಟೈರ್ನ ದೇಹೇನ್ದ್ರಿಯೈರ್ನೈವ ತತ್ತ್ವೈಃ  
ಸಮಾಧಾನತಾ ನೈವ ರಾಗಪ್ರಲಾಪೈಃ |  
ನ ಯೋಗೈರ್ನ ಯಾಗೈರ್ನ ವಾ ತ್ಯಾಗಭೋಗೈಃ  
ಭವೇತ್ ಸಾ ತು ಸಜ್ಞಾತ್ ಸ್ಫುಟಂ ಸಜ್ಜನಾನಾಮ್ || ೧೫೩ ||

ಮಹಾವಾಕ್ಯಬೋಧಾತ್ ತಥಾ ಪಿಚ್ಛಕಾನಾಂ  
ವಿವೃತ್ಯಾ ಪರಬ್ರಹ್ಮ-ದಿಗ್ದರ್ಶನಂ ವೈ |  
ದ್ವಿತೀಯಾ-ದಿನೇ ಚಂದ್ರಸಂದರ್ಶನಾರ್ಥಂ  
ಯಥಾ ವೃಕ್ಷಶಾಖಾಙ್ಗುಲೀರ್ನಿದಿಶನ್ತಿ || ೧೫೪ ||

ಜಗತ್ಯಾಂ ನ ಯದ್ ದೃಶ್ಯತೇ ತದ್ವಿಲೋಕ್ಯಂ  
ಸಮಾಲೋಚ್ಯತೇ ಚೇತ್ ತದೈವ ಸ್ಫುಟಂ ಸ್ಯಾತ್ |  
ಕರೇ ನೈವ ತದ್ ಗೃಹ್ಯತೇ ಯತ್ನತೋಽಪಿ  
ನ ತತ್ ಸರ್ವತೋ ವಿದ್ಯಮಾನಂ ತು ಗಮ್ಯಮ್ || ೧೫೫ ||

ಅಹಂ ಬ್ರಹ್ಮ ವೇದ್ಯೇತಿ ಯೋ ವಕ್ತಿ ಸೋಽಜ್ಞಃ  
ಕ್ಷಮಸ್ತರ್ಕಿತುಂ ಕೋ ಜಗತ್ಯಾಮ್ ಅತರ್ಕ್ಯಮ್ |  
ಅಹಂತಾಬಲಾಜ್ ಜ್ಞಾಯತೇ ತನ್ನ ಮೂಢೈಃ  
ತದಾಲೋಕಿತೇ ಕೋಽಸ್ತಿ ತಸ್ಮಾದ್ ವಿಭಿನ್ನಃ || ೧೫೬ ||

ಶ್ರಮೋ ನೈಕಶಾಸ್ತ್ರಾ ವಲೋಕೇಽಸ್ತೃತೀವ

ಪರಂತ್ವೇಕತಾ-ನಿಶ್ಚಯೋ ನೈವ ತನೇ ।  
ವಿವಾದಾತ್ಮಕಃ ಶಾಸ್ತ್ರಜನ್ಯೋ ವಿರೋಧೋ  
ಮತಿಲೀಯತೇ ಪ್ರತ್ಯುತಾಽತ್ಮಪ್ರಬೋಧೇ ॥ ೧೫೭ ॥

ಶ್ರುತಿಃ ಶಾಸ್ತ್ರಪಟ್ಯಂ ತಥಾ ಧರ್ಮಶಾಸ್ತ್ರಂ  
ಸಹಸ್ರಾನನೋಽಪಿ ಸ್ವಯಂ ಶೇಷ-ನಾಗಃ ।  
ಅಶಕ್ತಾ ಹಿ ತದ್ವರ್ಣನೇ ಸರ್ವಥೇಮೇ  
ಮನೋ ಜ್ಞಾನದರ್ಪಂ ತತಸ್ತ್ವಂ ವಿಮುಞ್ಚ ॥ ೧೫೮ ॥

ಅಹಂತಾತ್ಮಿಕಾ ಮಕ್ಕಿಕಾ ಭಕ್ಕಿತಾ ಚೇದ್  
ರುಚಿಭೋಜನೇ ತಸ್ಯ ಪುಂಸಃ ಕುತಃ ಸ್ಯಾತ್ ।  
ಅಹಂತಾ ಹಿ ಹೃತ್ಸ್ಥಾನ ಯಾವತ್ಪ್ರಯಾತಿ  
ಸುಜೀರ್ಣಂ ಭವೇತ್ ಜ್ಞಾನಮನ್ನಂ ನ ತಾವತ್ ॥ ೧೫೯ ॥

ಮನೋ ಮಾಽಸ್ತು ವಾದೇ ಮತಿಃ ಖೇದಕರ್ತ್ರೀ  
ದ್ವೈತೇ ರುಚಿಃ ಕ್ರೋಧಕರ್ತ್ರೀ ಚ ಮಾಽಸ್ತು ।  
ಅಹಂತಾ ಮನೋ ಯಾವದನ್ತೇ ತವಾಸ್ತೇ  
ಪರೇಭ್ಯೋ ನ ಹಿ ಜ್ಞಾನದಾನೇ ತ್ವಮರ್ಹಃ ॥ ೧೬೦ ॥

ಅಹಂತೋದಯೇ ಜಾಯತೇ ಸರ್ವದುಃಖಮ್  
ಮುಖಾದುದ್ಗತಾ ಜ್ಞಾನವಾರ್ತಾ ವೃಥೈವ ।  
ಅಹಂತಾ-ಲಯೇ ಸರ್ವತಸ್ತೇ ಸುಖಂ ಸ್ಯಾದ್  
ಅಹಂತಾಂ ಸ್ವಯಂ ತಾಂ ಮನಶ್ಚಿಂತಯ ತ್ವಮ್ ॥ ೧೬೧ ॥

ವಿವೇಕೇಽಪ್ಯಹಂತಾಬಲಾದ್ ಯಾತ್ಯನೀತಿಮ್  
ಅನೀತ್ಯಾ ಜನಃ ಶ್ಲಾಘ್ಯತಾಂ ಯಾತಿ ಲೋಕೇ ।

ಪರಂ ವೇತ್ತಿ ಚಿತ್ತೇ ನಿಜಂ ದಮ್ಭಭಾವಂ  
ಪ್ರಮಾಣಾಂತರಾಣ್ಯಸ್ಯ ಬುದ್ಧಿರ್ಜಹಾತಿ || ೧೬೨ ||

ದೃಢೋ ನಿಶ್ಚಯೋ ಯಸ್ಯ ದೇಹಾತ್ಮಬುದ್ಧೌ  
ಸುದೂರಂ ಹಿತಾದಾತ್ಮನಃ ಸೋ ನು ಯಾತಃ |  
ಪರಿತ್ಯಜ್ಯ ತಾಂ ಚಾತ್ಮಬುದ್ಧಿಃ ಪ್ರಧಾರ್ಯಾ  
ಸದಾ ಸಂಗತಿಃ ಸಜ್ಜನಾನಾಂ ವಿಧೇಯಾ || ೧೬೩ ||

ಮನಃ ಕಲ್ಪಿತಾ ದ್ವೈತಬುದ್ಧಿಃ ಪ್ರಹೇಯಾ  
ಪ್ರಧಾರ್ಯಾ ಹೃದಾ ಕಲ್ಪನಾ ದ್ವೈತರೂಪಾ |  
ಸ್ವರೂಪಸ್ಥಿತೌ ಸಾಪಿ ಯಾಯಾದ್ ಹೃದಂತಾತ್  
ಸದಾ ಸಂಗತಿಃ ಸಜ್ಜನಾನಾಂ ವಿಧೇಯಾ || ೧೬೪ ||

ಪ್ರಪಚ್ಛೇ ಸ್ವದೇಹಾದಿ-ಸಂಚಿಂತನಾತ್ಮ  
ಮನೋ ವರ್ಧತೇ ಲೋಭ ಏತಾಂತರೇ ಸ್ವೇ |  
ಅತಃ ಶ್ರೀಶ-ಭಕ್ತ್ಯಾ ಪ್ರವೃಣ್ವೀತ ಮುಕ್ತಿಂ  
ತದರ್ಥಂ ಸದಾ ಸಾಧುಸಂಗೋ ವಿಧೇಯಃ || ೧೬೫ ||

ಅಹಂಕಾರ-ವಿಸ್ತಾರ ಏಷೋಽಸ್ತಿ ದೇಹ-  
ಪ್ರಿಯಾ-ಪುತ್ರ-ಮಿತ್ರಾದಿಕೋ ಮೋಹಜನ್ಯಃ |  
ಅತೋಽಹಂಭ್ರಮಂ ಜನ್ಮಹೇತುಂ ನಿರಸ್ಯೇತ್  
ತದರ್ಥಂ ಸದಾ ಸಾಧುಸಂಜ್ಞಂ ವಿದಧ್ಯಾತ್ || ೧೬೬ ||

ವರೋ ನಿಶ್ಚಯಃ ಶಾಶ್ವತಸ್ಯೈವ ಕಾರ್ಯೋ  
ಮನಃ ಸಂಶಯೋ ದಾಸವಾಕ್ಯಾದ್ ವಿಸರ್ಜ್ಯಃ |  
ಕ್ಷಣೇಽನುಕ್ಷಣೇ ಜನ್ಮಸಾರ್ಥಕ್ಯಮಸ್ತು



ತದರ್ಥಂ ಸದಾ ಸಾಧುಸಜ್ಜೋ ವಿಧೇಯಃ || ೧೬೭ ||

ಪ್ರಶಾಂತಾಂ ಕರೋತ್ಯಾತ್ಮವೃತ್ತಿಂ ಸ ಸಾಧುಃ  
ದುರಾಶಾಶ್ರಯಾದ್ ದೀನತಾಂ ನೋಪಯಾತಿ |  
ಉಪಾಧಿಹಿ ದೇಹಾತ್ಮ-ಧೀ-ವೃದ್ಧಿ-ಕರ್ತ್ರೀ  
ಕಥಂ ಸಾ ಪ್ರಬಾಧೇತ ಸಾಧುಂ ವಿರಾಗಮ್ || ೧೬೮ ||

ಮನೋಽನಂತ-ಬೋಧಾಯ ಸಾಧುಂ ಹ್ಯುಪೇಯಾದ್  
ಅಹಂಕಾರ-ವಿಸ್ತಾರಮೇತಂ ನಿರಸ್ಯೇತ್ |  
ಗುಣಾತೀತತಾಮೇತ್ಯ ಚಿನ್ಮೋ ಹ್ಯನನ್ತೋ  
ನ ದೇಹಾತ್ಮಬುದ್ಧಿಃ ಕದಾಪಿಹ ಕಾರ್ಯಾ || ೧೬೯ ||

ತ್ಯಜೇದಾತ್ಮಬೋಧೇನ ದೇಹಾತ್ಮಬುದ್ಧಿಂ  
ವಿವೇಕೇನ ಸದ್-ವಸ್ತು-ಯೋಗೋ ವಿಧೇಯಃ |  
ಚಿದಾಕಾರ-ವೃತ್ತಿಃ ಸ್ವತೋ ನೈವಭಾವ್ಯಾ  
ತತಃ ಸರ್ವದಾ ತತ್ ಸಮನ್ವೇಷಣೀಯಮ್ || ೧೭೦ ||

ಸುಗುಪ್ತಂ ಸ್ಥಿತಂ ವಸ್ತು ಯತ್ಸಾರಭೂತಮ್  
ಭವೇದ್ ಗೋಚರಂ ಚಕ್ಷುಷೋದೃಶ್ಯಮಾತ್ರಮ್ |  
ಅದೃಶ್ಯಂ ಗುಣಾಭಾವ-ನಿರ್ಭಾಸಮೇತದ್  
ಅಹಂತಾಬಲಾನ್ಮೈವ ಯತ್ಕ್ಷೇಪಿ ವೇದ್ಯಮ್ || ೧೭೧ ||

ಸ್ಫುಟಾ ವೈಷಯೀ ಕಲ್ಪನಾ ಸಾ ತ್ವವಿದ್ಯಾ  
ಯಯಾ ಬ್ರಹ್ಮ ವಿಜ್ಞಾಯತೇ ಸ ಸುವಿದ್ಯಾ |  
ಬಭೂವ ದ್ವಿಧಾ ಸಾಽದಿಕಲ್ಪೇ ಹಿ ಮಾಯಾ  
ವಿವೇಕಾದ್ ಭವತ್ಯಾತ್ಮರೂಪೇ ವಿಲೀನಾ || ೧೭೨ ||

ಪ್ರವೃತ್ತೇ ಹಿ ಚಿದ್-ವೈಷ್ಣೋಮ್ನಹಂಕಾರ-ರಾಹೌ  
ಚಿದಾಕಾಶಮಾಚ್ಛಾದಿತಂ ದೃಶ್ಯತೇ ವೈ |  
ತಮಿಸ್ರಾನಿಶಾವದ್ಭವೇದ್ವಿಗ್ಧಮೋಽಪಿ  
ವಿವೇಕಾದ್ ವಿಚಾರಾಚ್ಛ ಸಾಕ್ಷಾತ್ಕ್ರಿಯೇತ್ ತತ್ || ೧೭೩ ||

ನ ತಚ್ಚಕ್ಷುಷಾ ಲಕ್ಷ್ಯತೇ ಯತ್ನತೋಽಪಿ  
ಭವೇ ಭಕ್ಷತೇ ತೇನ ನೋ ತಸ್ಯ ರಕ್ಷಾ |  
ಯದಕ್ಷಯ್ಯ-ಮೋಕ್ಷಂ ದದಾತ್ಯಕ್ಷಯಂ ತದ್  
ದಯಾಲುಃ ಸ್ವಭಕ್ತಸ್ಯ ಪಕ್ಷಂ ಕರೋತಿ || ೧೭೪ ||

ಲಿಖತೇವ ಭಾವ್ಯಂ ವಿಧಿಃ ಸರ್ವಭಾಲೇ  
ಪರಂ ತಲ್ಲಲಾಟೀಽಸ್ತಿ ಕೋ ಲೇಖಕರ್ತಾ |  
ಹರಃ ಸರ್ವಸಂಹಾರಕೋಽಸ್ತೃಂತಕಾಲೇ  
ಪರಂ ಶಂಕರೋ ದಹ್ಯತೇಽನ್ತೇ ಚ ಕೇನ || ೧೭೫ ||

ಕೃತಾ ಯೇನ ತೇ ದ್ವಾದಶಾದಿತ್ಯದೇವಾ  
ಅಸಂಖ್ಯಾತಶಕ್ರಾಶ್ಚ ರುದ್ರಾಸ್ತಥೈವ |  
ಅನ್ವಿಷ್ಯಮಾಣಃ ಸ ದೇವೋ ನ ಲಭ್ಯೋ  
ನ ವಿಜ್ಞಾಯತೇ ಕೀದೃಶಃ ಕೋಽಸ್ತಿ ಮುಖ್ಯಃ || ೧೭೬ ||

ನ ಖಣ್ಡೋ ನ ಭಜ್ಞೋ ಭವೇದ್ ದೇವದೇವೋ  
ನ ಚಾಲ್ಯೋ ನ ನಾಮೋ ನ ವೈ ದೀನಕಲ್ಪಃ |  
ನ ಚಾದೇಯರೂಪೋ ನ ದೃಗ್ಗೋಚರೋಽಸ್ತಿ  
ನ ವಿಜ್ಞಾಯತೇಽಹಂತಯಾ ಸರ್ವಗೋಽಪಿ || ೧೭೭ ||

ಪ್ರಿಯೋ ಯಸ್ಯ ಯಸ್ತಸ್ಯ ಪೂಜ್ಯಃ ಸ ದೇವಃ

ಪರಂ ವೇತ್ತಿ ನೋ ದೇವದೇವಂ ತು ಕಶ್ಚಿತ್ |  
ವಸನ್ತ್ಯೇವ ದೇವಾ ಜಗತ್ಯಾಮನನ್ತಾ  
ರತಿಯತ್ರ ತದ್-ಭಕ್ತಿರೇವಾಸ್ತಿ ವರ್ಯಾ || ೧೭೮ ||

ತ್ರಯ್ಸ್ತೇ ತು ಲೋಕಾ ಯತಃ ಸಂಬಭೂವುಃ  
ನ ತಂ ದೇವವರ್ಯಂ ಪ್ರವಕ್ತೇಹ ಕಶ್ಚಿತ್ |  
ಜಗತ್ಯಾಂ ವರಿಷ್ಠೋಽಸ್ತಿ ದೇವಃ ಸುಗುಪ್ತೋ  
ವಿನಾ ಸದ್ಗುರುಂ ನೈವ ದೃಶ್ಯಃ ಕದಾಚಿತ್ || ೧೭೯ ||

ಗುರುರ್ತ್ವೇ ಸ್ಥಿತಾಃ ಕೋಟಿಶಃ ಸನ್ತಿ ಭೂಮೌ  
ಅನೇಕೇಷು ಮನ್ತ್ರೇಷು ತನ್ತ್ರೇಷು ಶಕ್ತಾಃ |  
ಸದಾ ಕಾಮಕಾಮಾಃ ಕಥಾ-ಗೀತ-ಕಾರಾ  
ನೃಣಾಂ ಭ್ರಾಮಕಾ ನೈವ ಮೋಕ್ಷಪ್ರದಾಸ್ತೇ || ೧೮೦ ||

ನ ವೈ ವಜ್ರಾಕೋ ನಾಭಿಚಾರೀ ನ ಚಾಢ್ಯೋ  
ನ ವಾ ನಿನ್ದಕೋ ಮತ್ಸರೀ ಭಕ್ತಿಹೀನಃ |  
ನ ಯತ್ಸಂಗಬಾಧಾ ನ ವಿತ್ತಾಪಹಾರೀ  
ಜಗತ್ಯಾಂ ತು ಯೋ ಬ್ರಹ್ಮಬೋಧಃ ಸ ಸಾಧುಃ || ೧೮೧ ||

ಹೃದಾ ಕಾಮುಕೋ ನಿಃಸ್ಪೃಹತ್ವಂ ವದೇಚ್ಛೇದ್  
ವಿನಾ ತತ್ಕ್ರಿಯಾಂ ವಾಕ್ಪಟುತ್ವಂ ವೃಥೈವ |  
ಯಥಾ ವಕ್ತಿ ತಾದೃಕ್ ಪ್ರವೃತ್ತಿರ್ಹಿ ಯಸ್ಯ  
ಮನಃ ಸದ್ಗುರುರ್ನಿಶ್ಚಿತವ್ಯಃ ಸ ಏವ || ೧೮೨ ||

ಜ್ಞಾನೀ ವಿವೇಕೀ ವಿರಕ್ತಶ್ಚ ಭಕ್ತಃ  
ಕೃಪಾಲುರ್ಮನಸ್ವೀ ಕ್ಷಮೀ ಯೋಗಯುಕ್ತಃ |

ಸುದಕ್ಷಃ ಪ್ರಭುಶ್ಚಾತುರೋ ಯಶ್ಚ ವಿದ್ವಾನ್  
ಭವೇತ್ ತಸ್ಯ ಸಜ್ಜೇ ಸಮಾಧಾನ-ಲಾಭಃ || ೧೮೩ ||

ಅಜಂ ಯತ್ ತಥಾನಾಗತಂ ಚೈವ ಯದ್ಧಿ  
ವಚೋಭಿಸ್ತು ತಜಾಜ್ಞಾಯತೇ ಸಜ್ಜನಾನಾಮ್ |  
ಅನಿರ್ವಾಚ್ಯಮೇವಾಸ್ತಿ ಯತ್ ತಚ್ಚ ವಾಚ್ಯಂ  
ಮನಃ ಸಚ್ಚಿದಾನಂದಮನ್ವೇಷಣೀಯಮ್ || ೧೮೪ ||

ನಿಲೀನೋ ಭವೇದಾದರಾದ್ ರಾಮರೂಪೇ  
ಭಯಾತೀತತಾ ನಿಶ್ಚಿತಾ ಸ್ವೇ ಸ್ವರೂಪೇ |  
ಕದಾಪ್ಯೇಹ ನಾಸಾದ್ಯತೇ ಮಾರ್ಗಮಾಣಃ  
ಸದೈಕಂ ಭವೇದ್ಯನ್ನ ತಸ್ಮಿನ್ ವಿಭೇದಃ || ೧೮೫ ||

ಮನಃ ಸಂನಿಧೌ ತೇ ಸದಾ ರಾಘವೋಽಸ್ತಿ  
ಮನಃ ಸಜ್ಜನ ! ಮಾರ್ಗಯ ತ್ವಂ ಹಿ ಸತ್ಯಮ್ |  
ತವಾಖಣ್ಡಿತೋ ರಾಘವೇಣಾಸ್ತಿ ಯೋಗೋ  
ವಿನಿಷ್ಕಾಸಯ ಸ್ವಾಂತರಾತ್ ತಾಮಹಂತಾಮ್ || ೧೮೬ ||

ಮನಃ ಪಿಣ್ಡ-ಬ್ರಹ್ಮಾಣ್ಡಯೋರ್ಭೂತಸಾಮ್ಯಂ  
ಸಮಸ್ತಂ ತ್ವಿದಂ ಬ್ರಹ್ಮರೂಪೇ ನ ಕಿಂಚಿದ್ |  
ಮನೋ ಭಾತಿ ಯದ್ಯತ್ ನ ತತ್ತತ್ ಸದಸ್ತಿ  
ಸುಖೇ ಸಂಸ್ಥಿತಿಃ ಸಂಗಮುತ್ಸೃಜ್ಯ ಕಾರ್ಯಾ || ೧೮೭ ||

ಅಹಂ-ಪಾಶಮುಚ್ಛಿದ್ಯ ವಿಜ್ಞಾನ-ಶಸ್ತ್ರೈಃ  
ವಿದೇಹಸ್ಥಿತಿರ್ಭಕ್ತಿಃ ಸೇವನೀಯಾ |  
ವಿರಕ್ತೀರ್ಬಲಾತ್ ಸರ್ವನಿನ್ದ್ರ್ಯಂ ವಿವರ್ಜ್ಯ

ಸುಖೇ ಸಂಸ್ಥಿತಿಃ ಸಂಭ್ರಮತ್ಸೃಜ್ಯ ಕಾರ್ಯಾ || ೧೮೮ ||

ಪೃಥಿವ್ಯಾದಿಕ್ಯದ್ ದೇವ ಆಲೋಕನೀಯೋ  
ಯದಾಲೋಕನೇ ಮುಕ್ತಿಲಾಭೋಽಸ್ತಿ ಸದ್ಯಃ |  
ಗುಣೈಃ ಸಂಯುತೋ ನಿರ್ಗುಣ ಸೇವನೀಯಃ  
ಸುಖೇ ಸಂಸ್ಥಿತಿಃ ಸಂಭ್ರಮತ್ಸೃಜ್ಯ ಕಾರ್ಯಾ || ೧೮೯ ||

ಸ ನೋ ಕಾರ್ಯಕರ್ತಾ ನ ವಾ ಸೃಷ್ಟಿಭರ್ತಾ  
ಪರಾಯಾಃ ಪರೋ ನೋ ವಿವರ್ತೇನ ಲಿಪ್ತಃ |  
ಸ ವೈ ನಿರ್ವಿಕಲ್ಪೋ ವಿಕಲ್ಪೈವ ಸೇವ್ಯಃ  
ಪರಿತ್ಯಜ್ಯ ಸಂಜ್ಞಂ ಸುಖಂ ಸ್ಥೇಯಮತ್ರ || ೧೯೦ ||

ನ ದೇಹಾತ್ಮಧೀ-ನಿಶ್ಚಯೋ ಯಸ್ಯ ನಷ್ಟೋ  
ನ ಕಲ್ಪಾಂತಕಾಲೇಽಪಿ ಸ ಜ್ಞಾನವಾನ್ ಸ್ಯಾತ್ |  
ಪರಂ ಬ್ರಹ್ಮ ನೋಽಹಂತಯಾ ವೇತ್ತಿ ಕಶ್ಚಿದ್  
ಮನೋಽಜ್ಞಾನಜಾಂ ಶೂನ್ಯತಾಂ ನೋ ಜಹಾತಿ || ೧೯೧ ||

ಮನಃಸ್ಪರ್ಶಹೀನಂ ಸ್ಥಿರಂ ಯತ್ಸ್ವರೂಪಂ  
ಅಭೇದೇನ ಚಿನ್ಮಯಂ ಹಿ ಸರ್ವೋತ್ತಮಸ್ಯ |  
ನ ದೃಷ್ಟಾಂತಯೋಗ್ಯಂ ಭವೇತ್ ತಸ್ಯ ಕಿಂಚಿದ್  
ನ ನಿಸಂಗತಾ ಸಂಗತಾ ತತ್ರ ಸತ್ಯಾ || ೧೯೨ ||

ಪರೇಶೇ ನ ವಿಜ್ಞಾತತಾಽಜ್ಞಾತತಾ ವಾ  
ಸ ನೋ ವರ್ಣ್ಯತೇ ವೇದಶಾಸ್ತ್ರೈಃ ಪುರಾಣೈಃ |  
ಅದೃಶ್ಯೋ ನ ದೃಶ್ಯೋ ನ ಸಾಕ್ಷೀ ತಯೋರ್ವಾ  
ಶ್ರುತೀರ್ಯಸ್ಯ ನಾಂತಂ ವಿಜಾನಾತಿ ನೈವ || ೧೯೩ ||

ಹೃದಿಸ್ಥೋಽಸ್ತಿ ಕಃ ಕೀದೃಶೋ ದೇವವರ್ಯೋ  
ಗುರುಃ ಸಾದರಂ ಸಾಧಕೇನಾಽಥ ಪೃಷ್ಠಃ |  
ಪರಿತ್ಯಜ್ಯ ದೇಹಂ ವಸತ್ಯೇಷ ಕುತ್ರ  
ಷ್ವರ್ವಾಸಯೋಗ್ಯಂ ಕ್ವ ಸಂಸ್ಥಾನಮಸ್ಯ || ೧೯೪ ||

ಇತಿ ಪ್ರಾಹ ಜಾನೀಹಿ ದೇವೋ ಹಿ ಹೃತ್ಸ್ಥೋ  
ನಭೋವತ್ಸದಾ ವ್ಯಾಪಕೋಽಪ್ಯಪ್ರಲಿಪ್ತಃ |  
ನ ಗಚ್ಛತ್ಯಥೋ ನೋಪಗಚ್ಛತ್ಯಜಸ್ತಂ  
ಋತೇ ತೇನ ರಿಕ್ತಂ ಸ್ಥಲಂ ನೈವ ಕಿಂಚಿತ್ || ೧೯೫ ||

ನಭೋವಿಭ್ರಮದ್-ರೇಣುಮಾತ್ರಂ ಸ್ಥಲಂ ನೋ  
ರಘೂಣಾಮಧೀಶೇನ ರಿಕ್ತಂ ವಿಭಾತಿ |  
ಪ್ರವೃತ್ತೋ ಹಿ ತದ್ವರ್ತನೇ ಯಃ ಸ ತಸ್ಮಿನ್  
ಲಯಂ ಯಾತ್ಯಲಕ್ಷ್ಯಂ ಚ ಲಕ್ಷ್ಯಂ ಚ ಲೀನಮ್ || ೧೯೬ ||

ನಭೋವದ್ಧಿ ತದ್ ವ್ಯಾಪಕಂ ರಾಮರೂಪಂ  
ಹೃದಾ ಚಿಂತಿತಂ ಸ್ಯಾದ್ ಭವಭ್ರಂಶಹೇತುಃ |  
ವಿಲೀನಾ ಭವೇದ್ದೇಹಧೀಸ್ತಸ್ಯ ಬೋಧಾದ್  
ಯಥೇಚ್ಛಂ ಸುದೃಷ್ಟೇಽಪಿ ತೃಪ್ತಿಸ್ತು ನಾಸ್ತಿ || ೧೯೭ ||

ನಭಃ ಸಂಸ್ಥಿತಂ ವ್ಯಾಪ್ಯ ವಿಶ್ವಂ ಯಥೇದಂ  
ತಥಾ ರಾಮ ಇತ್ಥಂ ನ ಸಾಮ್ಯಂ ಕಥಂಚಿತ್ |  
ಸ ಚಾಸ್ತ್ಯದ್ವಿತೀಯಃ ಸ್ವಭಾವಾದ್ ಹಿ ರಾಮಃ  
ತದರ್ಥಂ ಹಿ ವ್ಯರ್ಥಂ ಪದಂ ವ್ಯಾಪಕೇತಿ || ೧೯೮ ||

ಪುರಾಣಂ ತತಂ ಸರ್ವತೋ ಯತ್ಸ್ವರೂಪಂ

ನ ತರ್ಕಸ್ಯ ಲೇಖೋಽಪಿ ಯಸ್ಮಿನ್ವಿಧೇಯಃ |  
ನಿಗೂಢಂ ಪರಂತ್ವಾಶು ತತ್ಸ್ಯಾತ್ಸುಗಮ್ಯಂ  
ಪ್ರತಾಪಾದ್ ಗುರೋರದ್ವಿತೀಯೇತಿಸಂಜ್ಞಮ್ || ೧೯೯ ||

ಸ್ವರೂಪಂ ತು ಯಜಾಜ್ಞಾಯತೇ ಜ್ಞಾನಯೋಗಾತ್  
ಸ್ಫುಟ ಸಾಕ್ಷಿತಾನ್ತರ್ಹಿತಾ ತತ್ರ ಸರ್ವಾ |  
ಭವೇದುನ್ಮನೀ ಕುಣಿತಾ ವಾಕ್ಸ ಸದ್ಯಃ  
ಸ ಏವ ಸ್ವಯಂ ರಾಮದೃಕ್ ಸರ್ವತೋ ಯಃ || ೨೦೦ ||

ಕದಾಪ್ಯಾತ್ಮಬೋಧೇ ದ್ವಿತೀಯಂ ನ ಭಾತಿ  
ನ ವೈ ಮಾನಸೇ ದ್ವೈತಲೇಖೋಽಸ್ತಿ ಕಿಂಚಿತ್ |  
ಗತೈರ್ಜನ್ಮಸಂಘೈಃ ಸ್ವರೂಪೋಪಲಬ್ಧಿಃ  
ವಿದೇಹಸ್ಥಿತೌ ಸರ್ವ-ಕಾಯಾ-ನಿರಾಸಃ || ೨೦೧ ||

ಮನೋ ಯತ್ಸುಗುಹ್ಯಂ ತ್ವಯಾ ತದ್ಧಿ ಲಬ್ಧಂ  
ಪ್ರಕಾರ್ಯಸ್ತ್ವಯಾ ರಕ್ಷಣೇ ತಸ್ಯ ಯತ್ನಃ |  
ದೃಢಪ್ರತ್ಯಯಾರ್ಥಂ ಸದಾ ಶ್ರಾವ್ಯಮೇತನ್  
ಮನಃ ಸಾಧುಸಂಗಾಧಿ ಧನ್ಯತ್ವಮೇಷ || ೨೦೨ ||

ಮನಃ ಸರ್ವಸಂಗಂ ಪರಿತ್ಯಜ್ಯ ದೂರಾದ್  
ವಿಧೇಯಃ ಸದಾ ಸಾದರಂ ಸಾಧುಸಂಘಃ |  
ಮಹಾದುಃಖಭಂಜಃ ಸತಾಂ ಸಂಗಮೇನ  
ವಿನಾ ಸಾಧನಂ ತೇನ ಸನ್ಮಾರ್ಗಲಾಭಃ || ೨೦೩ ||

ಮನಾ ಸರ್ವ ಸಂಘಾಪಹಃ ಸಾಧುಸಂಘೋ  
ಮನಸ್ತತಕ್ಷಣಂ ಮೋಕ್ಷದಃ ಸಂಗಮೈಷಃ |

ಮನಃ ಸಾಧಕಾನ್ ಮೋಚಯತ್ಯೇಷ ಶೀಘ್ರಂ  
ಮನಃ ಸರ್ವಥಾ ದ್ವೈತನಾಶಕ್ವಮೋಽಯಮ್ || ೨೦೪ ||

ಮನೋಬೋಧಮಾಕರ್ಣ್ಯ ದೋಷಾಃ ಪ್ರಯಾಂತಿ  
ಜಠಾಃ ಸಾಧನಾ-ಯೋಗ್ಯತಾಂ ಚೋಪಯಾಂತಿ |  
ತತೋ ಜ್ಞಾನವೈರಾಗ್ಯಸಾಮರ್ಥ್ಯಲಾಭೋ  
ವಿಮುಕ್ತಿಸ್ತತೋ ದಾಸವಾಕ್ಯಪ್ರತಿತ್ಯಾ || ೨೦೫ ||

|| ಜಯ ಜಯ ರಘುವೀರ ಸಮರ್ಥ ||  
ಗುಣಾಭ್ರಾಜ್ಯಶೀತಾಂಶುಭಿಃ ಸಂಮಿತೇಽಬ್ಧೇ  
ತತಶ್ಚೈತ್ರಶುಕ್ಲೇರ್ಕವಾರೇ ನವಮ್ಯಾಮ್ |  
ಮನೋಬೋಧಮೇನಂ ತಪತ್ಯಾಸ್ತಟಸ್ಥೋ  
ಗುರೋ ರಾಮದಾಸಸ್ಯ ದಾಸಶ್ಚಕಾರ ||

ಪರಂ ನೋಽಖಿಲಂ ತದ್ಯಥಾರ್ಥಪ್ರಕಾಶಂ  
ಸದೋಷಂ ಪುನರ್ಮುದ್ರಣಂ ಚಾಪ್ಯಯುಕ್ತಮ್ |  
ಆತಃ ಶ್ರೀಸಮರ್ಥೈರನುಪೇರಿತೇನ  
ಸಮಗ್ರಂ ಸುಸಂಶೋಧಿತಂ ಪ್ರೀತಯೇಽಸ್ತು ||

ಆಪದಾಮಪಹರ್ತಾರಂ ದಾತಾರಂ ಸರ್ವಸಮ್ಪದಾಮ್ |  
ಲೋಕಾಭಿರಾಮಂ ಶ್ರೀರಾಮಂ ಭೂಯೋ ಭೂಯೋ ನಮಾಮ್ಯಹಮ್ ||

|| ಶ್ರೀ ರಾಮ ಜಯ ರಾಮ ಜಯ ಜಯ ರಾಮ ||

translation of Samarth Ramdas's manAche shloka

from marAthI to sanskrit by shrl dAsAnudAsa



Please send corrections to [sanskrit@cheerful.com](mailto:sanskrit@cheerful.com)

Last updated ॐoday

<http://sanskritdocuments.org>

Manobodha Lyrics in Kannada PDF

% File name : manobodha-skt.itx

% Location : doc\\_raama

% Author : Swami Ramdas, translator Dasanudasa

% Language : Sanskrit

% Subject : philosophy/hinduism/religion

% Latest update : October 21, 2013

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 13, 2015 ] at [Stotram](http://Stotram) Website